

शेनवार, 2 जुलय 2022



» 3

वास्को म्हयन्या पयली हॉटमिक्स केल्ले रस्ते भरले फोंडकुलांनी

» तिठ्यार

संसदेचें पावसाली अधिवेशन 18 जुलयाच्यान नवी दिल्ली: संसदेच्या पावसाली अधिवेशनाक संसदेच्या दोनूय सभाघरांत 18 जुलयच्यान सुरवात जातली. 13 ऑगस्ट मेरेन हें अधिवेशन सुरू उरतलें. लोकसभा सचिवालयान प्रसिध्दीपत्रक जारी करून अधिवेशनाची तारीख जाहीर केल्या. ह्या अधिवेशनांत विरोधी पक्ष खंयच्या मुद्यांचेर केंद्र सरकाराक घेराव घालतले, हे पळोवप म्हत्वाचें.

नूपुर शर्माक सर्वाच्च न्यायालयान शिटकायलें



नवी दिल्ली: प्रेशीत मोहम्मद हांचे विशीं वादग्रस्त विधान केल्ले प्रकरणांत सर्वोच्च न्यायालयान नूपुर शर्मा हांकां खर उतरांत शिटकावणी दिल्या. देशांत सध्या जे किर्ते चल्ला ताका फकत तुमीच जापसालदार आसात. तुमच्या विधानान देशांतलें वातावरण इबाडलें. हिंसाचार घडलो. तुमी स्वता वकील आसून लेगीत बेजापसालदारपणान विधान केलें. सत्ता कपलाक मारची न्हय. तुमी देशाची माफी मागता, अशें मत न्यायालयान उक्तायलें.

पुरी रथयात्रेक सुरवात ओडिशा: फामाद जगन्नाथ रथयात्रेक सुरवात जाल्या. ही यात्रा 12 जुलय मेरेन चलतली. कोरोना म्हामारी उपरांत वट्ट दोन वर्सां उपरांत अंदू भाविकांक थेट रथयात्रेंत वांटेकार जावपाची परवानगी दिल्या. पुरी मंदीर ते रथयात्रा मार्गाचेर खर सुरक्षा वेवस्था दवरल्या.

» संपादकीय

न्यायालयान कान पिळ्ळे

» दावखूल महेश दिवेकार



सांगलें मरे एकदां नॅशनल गेम्स आतां गुजरातांत. तुमकां भेस बदलचो पडटलो.

लोकभाशेंत लोकांचो आवाज

भांगरभूंय

भारता खातीर दावखुरे

थारले उजवे

» 8



मॉन्सूनाक वेग, शेतकामाक नेट



नारायण पिसुर्लेकार

अंदू मॉन्सून काळांत पावसान बरी सुरवात केल्ल्यान शेतांच्या कामाक नेट आयला. शेतांत लुवणी करतना बायलो.

गोंयांतल्या धरणांची सुरक्षेचे नदरेन पळोवणी

■ भांगरभूंय । प्रतिनिधी

नियाळ घेवपाक तज्ञांची समिती स्थापन

पणजी : गोंयांतल्या सगल्या धरणांची सुरक्षीततायेचे नदरेंतल्यान थारावीक काळान पळोवणी जातली. धरणांची पळोवणी तशेंच सुरक्षे खातीर उपाय येवजण्यो करपा खातीर कायद्या प्रमाण समिती स्थापन जाल्या.

उदका पुर्वण खात्याचे मुखेल अभियंते हे समितीचे अध्यक्ष आसात. अधिक्षक अभियंते (मडगांव), अधिक्षक अभियंते (केंद्रीय जल आयोग), सरकार नियुक्त तीन तज्ञ,

भौशीक बांदकाम खात्याचे प्रधान मुखेल अभियंते, संचालक केंद्रीय जल आयोग, दिल्ली, संचालक, केंद्रीय विद्युत आयोग, दिल्ली आनी स्थापत्य अभियांत्रिकी मुखेल, अभियांत्रिकी म्हाविद्यालय हे समितीचे हेर वांगडी आसात.

ही समिती धरणांची पळोवणी करून गरज त्यो उपाय येवजणेच्यो शिफारसी करतलीं. समितीच्यो वर्सांतल्यान उण्यांत उण्यो दोन बसका

→ पान 2 चेर

भारतांत ‘एकल’ वापर प्लास्टीक वस्तूंचेर बंदी

पर्यावरण कायद्या खाला 7 वर्सांची बंदखण, 1 लाख दंड जावये

■ भांगरभूंय । प्रतिनिधी

पणजी : केंद्र सरकारान 1 जुलयच्यान देशांत एकल वापर प्लास्टीक वस्तूंचेर बंदी घातल्या. एकल वापर प्लास्टीक म्हणल्यार प्लास्टिका पसून तयार केल्ल्यो वस्तू, जे एकदाच वापरात, ताचेर पुराय बंदी घातल्या. बंदी घातिल्ल्या उत्पादनांची निर्मणी वा विक्री केल्यार पर्यावरण कायदो कलम 15 खाला 7 वर्सांची बंदखण आनी 1 लाख रुपया मेरेनचो दंड जावपाक शकता. देशभरा सयत गोंयांतूय कालच्यान ‘सिंगल यूज’ प्लास्टीक वस्तूंच्या वापराचेर बंदी लागू जाल्या. आनीक 15 दिसां उपरांत ‘सिंगल यूज’ प्लास्टीक वस्तूंची निर्मणी तशेंच विक्री जावपी थळांचेर धाडी घालून कारवाय

गोंयांतूय प्लास्टीक वापरा आड कारवायेक सुरवात

ह्या प्लास्टीक वस्तूंचेर बंदी

प्लास्टीक कॅरी बॅग, पॉलिथीन (75 मायक्रोन परस उण्या जाडयेच्यो), प्लास्टीक स्टिक आसपी ईअर बड्डस, बोमाड्यां खातीर वापरपी प्लास्टीक स्टिक, प्लास्टिकाचे बावटे, कँडी स्टिक, आयसक्रीम स्टिक, थर्माकोल (पॉलिस्ट्रीन), प्लास्टिकाच्यो प्लेटी, प्लास्टिकाचे कप, प्लास्टिकाचे ग्लास, कुलेरां, चाकू, स्ट्रॉ, ट्रे, मिठावय्या बॉक्सांक लायतात तो प्लास्टीक कागद, इन्व्हेस्टेशन कार्ड, सिगरेटाचीं पाकिटां, 100 मायक्रॉन परस उणें प्लास्टीक वा पीवीसी बॅनर, स्टिरर ह्या वस्तूंचेरूय बंदी घातल्या.

जातली. पयले 15 दीस थेट कारवाय जावची ना. प्रदुशण नियंत्रण मंडळान ही म्हायती दिल्या. पुराय राज्यांत प्लास्टीक वस्तूंच्या वापराचेर बंदीची कार्यवाही जातली. प्लास्टीक वापरचेर दंडात्मक कारवाय करपाचे अधिकार

पालिकांच्या मुखेल अधिकाऱ्यांक आसतले. पालिका प्रशासन संचालक गुरुदास पिळगंकार हांणी ही म्हायती दिली. सरकारी कार्यालयां, दुकानां, बाजार, हॉटेल्स अशा सगल्या वाठारांनी प्लास्टीक बंदीची कार्यवाही जातली.
 → पान 2 चेर

23 पुलीस उपनिरीक्षकांक निरीक्षकपदार बडटी

■ भांगरभूंय । प्रतिनिधी

पणजी : गोंय पुलीस खात्यान 23 पुलीस उपनिरीक्षकांक निरीक्षकपदार बडटी दिल्या. ह्या प्रकरणांत पुलीस स्थापणूक मंडळाच्या आदेशा प्रमाण पुलीस मुख्यालयाचे अधिक्षक शेखर प्रभुदेसाय हांणी बिरेस्तारा दोन वेगळेवेगळे आदेश जारी करून 23 जाणांक पुलीस कार्यवाहक (ऑफिसिएटिंग) निरीक्षकपदार बडटी दिल्या.

जारी केल्ल्या आदेशा प्रमाण, पुलीस उपनिरीक्षक विलेश दुर्भाटकार, सुशांत गांवस, वैभव नायक आनी राहुल धामशेकार ह्या चार जाणांक एका आदेशांत पुलीस कार्यवाहक (ऑफिसिएटिंग) निरीक्षकपदार बडटी दिल्या.

पुलीस उपनिरीक्षक अमरनाथ
 → पान 2 चेर

■ भांगरभूंय । प्रतिनिधी

पणजी : पणजे आझाद मैदानाचेर फाटल्या 37 दिसां पसून आंदोलन करपी आंगणवाडी सेविकांनी आंदोलन फाटीं घेवन हाचे मुखार राजकी हेतान आंदोलनांत वांटकार जावची नात, हाची लेखी हमी सरकाराक दिल्यार तांकां परतून सेवेंत घेतले, अशें मुख्यमंत्री डॉ. प्रमोद सावंत हांणी शुक्रार पत्रकारां कडेन उलयतना स्पश्ट केले.

आंगणवाडी सेविकांनी आपली भेट घेतिल्ली. त्या वेळार आंदोलन बेगोबेग फाटीं घेवन हाचे मुखार राजकी हेतान आंगणवाडी सेविकांक सरकारान जावची नात, अशी लेखी हमी दिल्यार तांकां परतून सेवेंत घेवपाचें आस्वासन आपूण दिल्लें. ताका लागुनूच

परतून सेवेंत दाखल जावपाक लेखी हमी दियात आंदोलक आंगणवाडी सेविकांक मुख्यमंत्र्यांची अट

■ भांगरभूंय । प्रतिनिधी

राजकी हेतान आमी आंदोलन करूंक ना

आमी राजकी हेतान आंदोलन करूंक ना. ताका लागून आमचे कडल्यान चूक जावंक ना. तरी लेगीत सरकार आमी आंदोलन करून चूक केल्या अशें आमचे कडेन लेखी मागता. ताका आमची सहमती ना. मायकल लोबो म्हण्टात, ते पद्दतीन आमी सरकाराक लेखी दिवपाक शकतात, अशी ठाम भुमिका आंदोलक आंगणवाडी सेविकांनी घेतल्या.

तांकांच निर्णय घेवचो पडटलो, अशें मुख्यमंत्र्यान म्हणलें. मजगतीं, फाटल्या भाजप सरकाराच्या कार्यकाळांत मुख्मंत्र्यांच्या आल्तिनो बंगल्यार आंगणवाडी सेविकांनी मोर्चा व्हेल्लो. ह्या मोर्चांत वांटेकार जाल्ल्यान सात आंगणवाडी सेविकांक सरकारान करूंक नाशिल्ल्याचे सरकाराक लेखी निलंबीत केल्ल्यो. सरकाराच्या ह्या निर्णया आड ह्या सातूय आंगणवाडी सेविका फाटल्या 37 दिसां पसून

आझाद मैदानाचेर आंदोलन करतात. मजगतीं, विरोधी पक्ष फुडारी मायकल लोबो हांणी शुक्रार आंदोलक आंगणवाडी सेविकांची भेट घेतली. तशेंच आमी खंयच्याच राजकी पक्षाचे आयकून आंदोलन करूंक नाशिल्ल्याचे सरकाराक लेखी बरोवन दिवचें आनी परतून सेवेंत दाखल जावचें, असो सल्लो लोबो हांणी दिला.

मुख्यमंत्री एकनाथ शिंदे हांकां सेनेच्या पदा वयल्यान काडले

मुंबय: शिवसेनेचे ज्येश्ठ फुडारी एकनाथ शिंदे हांणी बंड केल्ल्यान फाटल्या कांय दिसा पसून महाराष्ट्रांतलें राजकारण तापिल्लें. शिंदे हांणी समर्थक गट सयत भाजपा वांगडा युती करून नवें सरकार स्थापन करून मुख्यमंत्री जाल्यात.

आतां ते मुख्यमंत्री जाले उपरांत शिंदे हांकां शिवसेना पक्ष मुखेली उद्भव ठाकरे हांणी सेनेच्या फुडारीपदा वयल्यान काडल्यात. पक्षविरोधी कारवाय केल्ल्याचें कारण दिवन तांकां सेनेच्या पदा वयल्यान काडल्यात.

93 मालमत्ता बळकायिल्ल्याचे एसआयटी तपासांत स्पश्ट

जमनींची नोंदणी, म्युटेशन, रुपांतरा विशींच्यो सगल्यो प्रक्रिया करतले रद्द

» जिल्होधिकार्यांक वळेरी सादर

■ भांगरभूंय ।

प्रसाद शेट काणकोणकार

पणजी : बनावट कागदां तयार करून करून जमनीं बळकायिल्ले प्रकरणांत विशेश तपास पथकान (एसआयटी) अटक केल्लो मुख्य दुबावीत विकांत शेडी आनी महम्मद सुहेल शफीला हाचे सयत हेरां आड गुन्यांव दाखल करून आतां मेरेन पांच जाणांक अटक केल्या. ते उपरांत वयले टोळयेन आतां मेरेन 93 मालमत्ता अशें पद्दतीन बेकायदो बळकायिल्ल्याचे चवकशेंत सांगलें. ह्या सगल्या मालमत्तांचे धनी गोंयांत नात. ताका लागुनूच तांचे सर्व क्रमांकांतल्या जमनींची नोंदणी, म्युटेशन, रुपांतर हे विशीं जाल्ल्यो प्रक्रिया रद्द करपा विशीं एसआयटीन उत्तर गोंय जिल्होधिकार्यांक वळेरी सादर केल्या. तशेंच महसूल सचीव, राज्य निबंधक, पुलीस म्हासंचालक आनी हेर सरकारी खात्यां कडेन पत्रवेव्हार केल्ल्याची म्हायती गोपानी दिली.

बनावट कागदां तयार करून बेकायदो पद्दतीन जमनीं बळकावन ताची विक्री करपांची खर चवकशी करपाक राज्य सरकारान एसआयटीची स्थापणूक केल्या. ते उपरांत एसआयटीन मुख्य दुबावीत विकांत शेडी आनी महम्मद सुहेल शफीला हाचे सयत हेरां आड गुन्यांव दाखल करून आतां मेरेन पांच जाणांक अटक केल्या. ते उपरांत वयले टोळयेन आतां मेरेन 93 मालमत्ता अशें पद्दतीन बेकायदो बळकायिल्ल्याचे चवकशेंत सांगलें. ह्या सगल्या मालमत्तांचे धनी गोंयांत नात. ताका लागुनूच तांचे सर्व क्रमांक दोनूय जिल्होधिकार्यांक धाडटले. तशेंच त्या सर्व क्रमांकांतल्या जमनींची नोंदणी, म्युटेशन, रुपांतर हे विशीं जाल्ल्यो सगल्यो प्रक्रिया रद्द करतले, असो निर्णय मुख्यमंत्री डॉ. प्रमोद सावंत हांचे अध्यक्षते खाला जाल्ले वयल्या

कळंगूट :	<p>31/1 - 900, 31/2 - 900, 31/8 - 1,650, 43/2 - 700, 43/3 - 700, 32/5 - 1,650, 44/2 - 700, 44/1 - 250, 45/1 - 250, 45/7 - 700, 28/8 - 1,300 आनी 17/8 - 1,450 मेळून 17,400 चौखण मि. जमीन बळकायिल्ल्याचे तपासांत स्पश्ट जालां.</p>
हणजूण :-	<p>492/ए - 2,000, 493/2 - 950, 494/4 - 1,500, 486/6 - 1,500, 486/4 - 1,075, 426/19 - 425, 426/20 - 450, 426/14 - 775, 295/1 - 3500, 296/1 - 1,800, 453/2 - 1,500, 428/8 - 1,700.</p>
आसगांव :	<p>900, 43/3 -900, 43/4 - 3,050, 47/1 -5900, 44/2 - 2,450, 39/6 - 1950, 37/4 -2,250, 43/9 -1,050, 43/10 -1,050, 200/6ए -1,025, 200/4 -18,900, 200/3 -1,075, 202/3 - 800, 203/5 - 275, 160/2 -1,925, 152/26 -450, 152/24 - 325, 152/25 - 325, 140/13 -400, 140/11 -350, 194/1 -1,450, 191/3 -1,375,</p>
(सर्व क्रमांक आनी चौ. मि. जमीन)	<p>31/1 - 900, 31/2 - 900, 31/8 - 1,650, 43/2 - 700, 43/3 - 700, 32/5 - 1,650, 44/2 - 700, 44/1 - 250, 45/1 - 250, 45/7 - 700, 28/8 - 1,300 आनी 17/8 - 1,450 मेळून 17,400 चौखण मि. जमीन बळकायिल्ल्याचे तपासांत स्पश्ट जालां.</p>
हणजूण :-	<p>(सर्व क्रमांक आनी चौखण मिटर जमीन)</p> <p>492/ए - 2,000, 493/2 - 950, 494/4 - 1,500, 486/6 - 1,500, 486/4 - 1,075, 426/19 - 425, 426/20 - 450, 426/14 - 775, 295/1 - 3500, 296/1 - 1,800, 453/2 - 1,500, 428/8 - 1,700.</p>
आसगांव :	<p>900, 43/3 -900, 43/4 - 3,050, 47/1 -5900, 44/2 - 2,450, 39/6 - 1950, 37/4 -2,250, 43/9 -1,050, 43/10 -1,050, 200/6ए -1,025, 200/4 -18,900, 200/3 -1,075, 202/3 - 800, 203/5 - 275, 160/2 -1,925, 152/26 -450, 152/24 - 325, 152/25 - 325, 140/13 -400, 140/11 -350, 194/1 -1,450, 191/3 -1,375,</p>
(सर्व क्रमांक आनी चौ. मि. जमीन)	<p>78/2 - 18,900, 80/3 - 18,900, 40/2 - 18,900, 26/1/ए - 1,550, 19/6 - 625, 21/2 - 625, 18/2 - 500, 56/3 - 20,150, 51/1 - 4,600, 54/3 - 850, 43/2 -</p>
पांवड्या वयले बसकेंत घेतिल्लो. तातूंत मुख्यमंत्र्यान जांणी वयल्या सर्वैतल्यो जमनी विकत घेतल्यात वा विकत घेवपाचे तयारेंत आसात तांणी बेगोबेग जिल्होधिकार्यां कडेन संपर्क करचो, अशी	<p>सुचोवणी दिल्ली. महसूल खात्या कडेन मेळिल्ले म्हायती प्रमाण, आसगांवां 47 जमनीं मेळून 1,60,250 चौ.मि. जमीन बळकायल्या. कळंगूटे 10 जमनीं मेळून 21,600 चौ.मि., परां 15 जमनीं</p>
मेळून 17,400 चौ.मि., हणजूण 19 जमनीं मेळून 46,425 चौ.मि. आनी पिळर्ण 1,850 चौ.मि. मेळून 93 मालमत्ता बळकायल्यात. वट्ट 2,47,525 चौ. मि. जमनीं बळकायिल्लाचे तपासांत स्पश्ट जालां.	<p>मेळून 17,400 चौ.मि., हणजूण 19 जमनीं मेळून 46,425 चौ.मि. आनी पिळर्ण 1,850 चौ.मि. मेळून 93 मालमत्ता बळकायल्यात. वट्ट 2,47,525 चौ. मि. जमनीं बळकायिल्लाचे तपासांत उखर्ते जालां.</p>



JSS MAHAVIDYAPEETHA, Mysuru
JSS INSTITUTE OF SPEECH AND HEARING
Recognized by Rehabilitation Council of India, Govt. of India.
Affiliated to Karnatak University, Dhanwad.
Near Tapovana, Sri Shivarathreshwara Nagara, Kelageri, Dharwad-580007
Phone: 0836-2770775, 2776776; Mob: 9535714042;
e-mail: jssishdwd@gmail.com; website: www.jssishdharwad.org

Opportunity to join a healthcare profession to serve humanity

ADMISSIONS OPEN for BASLP

BACHELOR in AUDIOLOGY and SPEECH LANGUAGE PATHOLOGY Course

Audiologists and Speech Language Pathologists are in great demand worldwide. This is a good opportunity for the students to pursue a healthcare profession and strive to rehabilitate nearly 18% of the country's differently abled population.

ELIGIBILITY: Minimum of 50% marks (45% in case of SC/ST candidates) in science group in PUC or + 2 or an equivalent examination. Students must have studied at least three subjects among physics, chemistry, biology and mathematics.

100% Placement *Separate hostel for girls and boys

To apply visit our website jssishdharwad.org

म्हापशें पालिकेंतलें राजकारण त्रासदिणें

कारभार जाला बेभरवशाचो; बडटी आडावल्या, फक्त नांवापुरतें पद

■ भांगरभूंय । प्रतिनिधी

म्हापशें: म्हापशेंच्या पालिका कार्यलयाच्या कामकाजांत 2002 सावन राजकारण घुसलां. पालिका मंडळाचो हस्तक्षेप लेगीत ह्याच काळांत सुरू जालो. तेन्नाच्यान पालिकेचो कारभार बेभरवशाचो जाला. हाचो त्रास आतां म्हापशेंकारांक जावपाक लागला.

कर्मचार्यांक ज्येश्ठतेचे वळेरी प्रक्रिये प्रमाण विवीध पदांचेर बडटी दिवपाचो नेम आसा. ह्या नेमा प्रमाणूच खाल्या भितर बडटी समिती वरवीं कर्मकात्यांक बडटी दिवपाचो नेम आसा. पूण 2002 त म्हापशें पालिकेंत राजकारण रिगलें. राजकारण्यांच्या चेपणाक लागून पालिकेचो तेन्नाचो मुख्य कारकून रामनाथ पेडणेंकार हाका त्या पदा वयलो काडून ताची बदली पालिका संचालनालयांत केली. तशेंच कर्मचारी ज्येश्ठता वळेरेंक कुशीक दवरून हुसेन खान हाचे कडेन मुख्य कारकून पदाचो ‘अॅडहॉक’ पदतीन पदभार दिलो.



ते उपरांत नगरपालिका संचालकान मुखाधिकाऱ्याचो मुख्य कारकून पदाचो ‘अॅडहॉक’ पदतीन दिल्लो पदभाराचो निर्णय बेकायदो थारायलो. पालिका संचालकाच्या आदेशा उपरांत लेगीत राजकारण्यांचो आशिर्वाद आशिल्ल्या हुसेन खान हांणी सुमार 7 ते 8 म्हयने मुख्य कारकूनपद सांबाळ्ळें. ते उपरांत तेन्नाचे मुख्याधिकारी केनावडेकर हांणी

पालिका संचालकांच्या आदेशाक पाळो दिवन खान हाका ताच्या मूळ पदाचेर धाडलो. मुख्य कारकून पदा वयल्यान खान हाका काडपा वांगडाच खाल्या भितरले बडटी समितीची बसका घेवन पालिकेन मुख्य कारकूनपदाचेर दिनकर म्हामल हाका बडटी दिलो.

ह्या काळांत रामनाथ पेडणेंकार हाचे कडेन परतून मुख्य कारकूनपदाचो

ताबो दिवचो न्हय हे खातीर ताच्या जल्मदाखल्याचो विशय काडलो. अखेरेक म्हापशें प्रथमवर्ग न्यायालय, जिल्हो सत्र न्यायालय आनी मुंबय उच्च न्यायालयाच्या गोंय खंडपिठान पेडणेंकार हाचे वटेन निवाडो दिलो. ताका लागून सेवानिवृती आदीं पेडणेंकार हाका पालिका सेवेत परतून आस्पावन घेवचो पडलो.

ज्येश्ठता वळेरें प्रमाण दिनकर म्हामल हाचे उपरांत हुसेन खान, उदय साळकार हांची मुख्य कारकूनपदाचेर निवड जाली. फेब्रुवारी 2017 त

साळकार सेवानिवृत्त जाले. त्या वेळार पालिका मंडळान खाल्या भितरले

बडटी समितीची बसका घेनासतना ज्युनियर स्टेनो कर्मचारी नझिरा सय्यद हांचे कडेन ह्या पदाचो ताबो दिलो.

भितरल्या राजकारणाक लागून फाटलें पालिका मंडळ सय्यद हाची मुख्य कारकून पदाचेर नेमणूक करपाक तयार नाशिल्लें. ताका लागून तीन वर्सांच्या काळांत खाल्या भितरले बडटी समिती वरवीं हें पद भरिनासतना रितें दवरलें. हाचो परिणाम म्हण्ट्यार

पालिकेंतलें हें म्हत्वाचें पद मार्च 2020 त रद्द जालें.

नझिरा सय्यद मे 2021 त सेवानिवृत्त जाली. ते उपरांत तांकां पालिका मंडळान स म्हयन्यांची मुजतवाड दिली. ह्या रद्द जाल्ल्या मुख्य कारकून पदाचो पदभार सय्यद हांणी सुमार 19 म्हयने सांबाळ्ळो. उपरांत ह्या पदाचो पदभार विकास कांबळी हांणी सात म्हयने सांबाळून हालींच ते सेवानिवृत्त जाल्यात. जाल्यार सध्या ह्या पदाचेर राजेंद्र बागकार हे पदभार सांबाळटात. पालिका मंडळाचें भितरलें राजकारण आनी बेजापसालदारपणाक लागून नझिरा सय्यद ते राजेंद्र बागकार मेरेन पालिका कर्मचाऱ्यांक बडटी मेळनासतना फक्त नांवांपुरतें पदाचें कामकाज हाताळचें पडलें. हें राजकारण अशेंच चालू उरलें जाल्यार हेर कर्मचाऱ्यांकूय अशेच तेच्या पदाचेर सेवा दिवंची पडटली.

कर्मचारी पतसंस्थेचो विद्यार्थ्यांक उलो

■ भांगरभूंय । प्रतिनिधी

केरी- सत्तरी: दिवचल सरकारी कर्मचारी पतसंस्था मर्यादीत पतसंस्थेची वसुंकी साबार बसका जाली. तातूंत वांगड्यांच्या यत्ता धावेचे परिक्षेत विशेश येस मेळयिल्ल्या विद्यार्थ्यांचो तशेंच यत्ता बारावेच्या विज्ञान, वाणिज्य, कला आनी वेवसायीक फांट्यांतल्या देका विद्यार्थ्यांक शिश्यवृत्ती भेटोवन भोवमान करतले.

वांगड्यांनी आपल्या भुरग्याचे गूण पत्रिकेची एक फोटो कॉपी आनी फोटो शुक्रार 15 जुलय मेरेन संस्थेच्या कार्यालयांत हाडून दिवची. अदीक म्हायती खातीर संस्थेचे अध्यक्ष भिवा द. मळीक (9423883855 वा 0832- 2362996) हांचे कडेन संपर्क करचो, असो उलो मारला.

निश्ठावान कर्मचाऱ्यांक लागून डीएमसी उंचायेर

■ भांगरभूंय । खबरां मेज

पणजी: ज्ञानप्रसारक मंडळाचें कॉलेज आयज जे उंचायेचेर उबें आसा तें फक्त मुळाव्या सधनसुविधांक लागून न्हय जाल्यार निश्ठावान कर्मचाऱ्यांक लागून, अशें मंडळाचे अध्यक्ष श्रीकृष्ण टी. पोकळे हांणी म्हणले. प्रो. एम. आर. पाटील आनी शिवाजी बी. धारवाडकर हांकां निरोप दिवपा निमतान ज्ञानप्रसारक मंडळाचे कर्मचारी कल्याण समितीन 30 जुनाक सत्कार सुवाळो आयोजीत केल्लो. ह्या वेळार पोकळे मुखेल सोयरे म्हूण उलयताले.

पोकळे हांणी प्रो. पाटील हांच्या साद्या, सरळ आनी विनम्र सभावाची तशेंच धारवाडकर हांच्या समर्पण आनी निश्ठावान सभावाचीं तोखणाय केली.

प्राचार्य डॉ. डी. बी. आरोळकारान दोगांय सत्कारमुर्तीच्या वावराची तोखणाय केली. धारवाडकर हांणी एनसीसी खातीर केल्ल्या कामाची तुस्त केली. फक्त डीएमसींत न्हय जाल्यार पुराय गोंयांत संशोधना खातीर दुसऱ्यांक मजत केली. डीएमसींत संशोधनाचें बीं पेरपाचें काम प्रो. पाटील हांणी केलें, अशें तांणी सांगलें.

पान 1 वयल्यान

भारतांत ‘एकल’ वापर प्लास्टीक वस्तूंचेर बंदी

‘सिंगल यूज’ प्लास्टीक वस्तूंच्या वापरा आड 15 दीस जागृताय जातली. प्रदुशण नियंत्रण मंडळा वरवीं पयलीं धाडी वा थेट कारवाय जावची ना. 15 दिसां उपरांत थेट कारवाय जातली, अशी म्हायती प्रदुशण नियंत्रण मंडळाचे अध्यक्ष महेश पाटील हांणी दिली.

बाजार तशेंच दुकानांनी ‘सिंगल

यूज’ प्लास्टीक वस्तूंचो वापर जाता. अचकीत भेट दिवन मंडळा वरवीं कारवाय जातली. प्लास्टिकाचो वापर दिसलो जाल्यार नागरिकांनी लेगीत म्हायती दिवपाची गरज आसा, अशें अध्यक्ष महेश पाटील हांणी सांगलें.

वर्स 2022 मेरेन प्लास्टीक वस्तू हद्दपार करपाची घोशणा प्रधानमंत्री नरेंद्र मोदी हांणी केल्या. ते प्रमाण

ऑपपाचो हांवेस प्रो. पाटील हांणी उक्तायलो. प्रशांती तळपणकार आनी प्रसाद कळंगुटकार हांणी सुसंचालन केलें. उपप्राचार्य रश्मी राजेंद्र रेडकार हांणी उपकार मानले.

ह्या वेळार सहाय्यक संचालक कौस्तुब कामत हांणी गोंय सरकार उच्च शिक्षण संचालनालया वतीन प्रो. पाटील आनी धारवाडकर हांकां प्रशस्तीपत्र, प्रमाणपत्र, पेशन ऑर्डर आनी यादस्तीक चिन्न दिवन परबो दिली.

गोंय सरकार			
नागरी पुरवण आनी गिरायक वेव्हार खातें			
1ली लिफ्ट, 2रो माळो, जुन्ता हावस, पणजी-गोंय 403001			
फोन: 2226084 फॅक्स:- 2425365, ई-मेल: dir-csca.goa@nic.in, adi-csca.goa@nic.in			
संदर्भ क्र. डीसीएस/एडीसीएस/सीसी/अॅपॉयण्ट/2022-23/1023			
तारीख:-2 जुलय 2022			
जायरात			
गिरायक संरक्षण कायद्या 2019 खाला वेगळ्योवेगळ्यो कागाळी आयकुपा खातीर जिल्हो गिरायक वाद निवारण आयोगाची थापणूक केल्या. उत्तर आनी दक्षीण गोंय, जिल्हो गिरायक वाद निवारण आयोगांत सकयलीं रितीं पदां भरपा खातीर गोंय सरकारा वतीन पात्र उमेदवारां कडल्यान अर्ज आमंत्रित करता.			
अनु. क्र.	पद	रित्या पदांचो संख्या	पात्रताय/निकश
1.	अध्यक्ष, उत्तर गोंय जिल्हो गिरायक वाद निवारण आयोग	01	ए) एखाद्री व्यक्ती अध्यक्ष जावपाक जो मेरेन पात्र आसची ना, जो मेरेन तो जिल्हो न्यायाधीश जावंक ना वा आशिल्लो, वा योग्य ना.
2.	वांगडी, उत्तर गोंय जिल्हो गिरायक वाद निवारण आयोग	02	ए) पिराय 35 वर्सां परस आसची न्हय; बी) मान्यताप्राप्त विद्यापिठांतल्यान पदवीधर आसचो; आनी
3.	वांगडी, दक्षीण गोंय जिल्हो गिरायक वाद निवारण आयोग	01	सी) आनी तांक, गिरायक वेव्हार, कायदो, भौशीक वेव्हार, प्रशासन, अर्थशास्त्र, वाणिज्य, उद्देग, अर्थ, वेवस्थापन, अभियांत्रिकी, तंत्रगिन्यान, भौशीक भलायकी वा वखद हातूंत पंदरा वर्सां परस उणो अणभव आसचो न्हय अशा खाशेलो गिन्यान आनी वेवसायीक अणभव आशिल्ली क्षमता, एकात्मता आनी स्थिरताय आशिल्ली व्यक्ती.

*** उण्यांत उणी एक वांगडी वा जिल्हो आयोगाची अध्यक्ष बायल आसची.** इत्सूक आनी पात्र उमेदवारांनी तांचें अर्ज संचालक आनी पदसिध्द जोड सचीव, नागरी पुरवण आनी गिरायक वेव्हार खातें, 1ली लिफ्ट, 2रो माळो, जुन्ता हावस, पणजी-गोंय हाका संबोधीत करून तपशिला सयत जशें की (i) पुर्ण नांव आनी पत्तो, (ii) ई-मेल आयडो, (iii) संपर्क क्रमांक, (iv) शिक्षणीक पात्रताय, (v) जल्म प्रमाणपत्र, (vi) अणभव, सयत फोटो, संबंदीत कागदपत्रांचो/ प्रशस्तीपत्राचो स्वता प्रमाणीत केल्ले प्रती सयत सादर करूंक शकतात. तो/ती अर्जदारान ज्या पदा खातीर अर्ज केला त्या पदाची संख्या आनी नांव स्पश्टपणान नमूद करपाक जाय आनी ते प्रकाशनाचे तारखे पसून 15 दिसां भितर सादर करपाक जाय.

भरती पद्दत, नेमणूक प्रक्रिया, पदाची मुजत, पगार, भत्तो आनी हेर सेवा अटी खातीर; उमेदवार गिरायक संरक्षण मॉडेल नेम 2020 आनी गिरायक संरक्षण नेम 2020 हांचो संदर्भ घेवंक शकतात.

सय/-
(सुधीर एस. केरकार)
संचालक

नागरी पुरवण आनी गिरायक वेव्हार आनी पदसिध्द जोड सचीव

डीआय/एडिह्दिटी/632/2022
मास्क घालात, समाजीक अंतर पाळात, हाताची नितळसाण राखात.

वाळपय नगरपालिका							
वाळपय-गोंय							
निविदा कळोवणी क्र. व्हीएमसी/टॅक/टॅण्डर नोटीस/2022-23/661				तारीख: 30/06/2022			
निविदा कळोवणी							
नगराध्यक्ष, वाळपय नगरपालिका हाचे वतीन मुख्य अधिकारी, वाळपय नगरपालिका हाणें सकयल नमूद केल्ल्या कामां खातीर पीडब्ल्यूडी कडेन नोंदणीकृत गोंय राज्यांतल्या मंजूर आनी पात्र कंत्राटदारां कडल्यान सीलबंद टक्केवारी दर निविदा आमंत्रित करता.							
अनु. क्र.	कामाचें नांव	जीएसटी सोडून निविदेंत घाल्ली अदमासी रक्कम	इसारा रक्कम	निविदा फॉर्माचें मोल	निविदा प्रक्रिया शुल्क	कंत्राटदाराचो वर्ग आनी श्रेणी	वेळाची परवानगी
			पेमेंट पद्दत: फक्त ई-पेमेंट				
1	वाळपय नगरपालिकेच्या बेतकारवाडा प्रभाग क्र. 05त गणपती विसर्जन सुवातेर राखणे वणत बांदपाचें काम.	407,982.03	8160	1200/-	408	वर्ग V आनी बिल्डींग्स/ आरबीएलडी वयलो	60 दीस
2.	वाळपय नगरपालिकेच्या प्रभाग क्र. 07च्या अनु.क्र. 71/1 मसोड्डें गांवांत खेळां पार्का खातीर पेव्हर्साचें बांदकाम.	346,185.00	6924	1200/-	346	वर्ग V आनी बिल्डींग्स/ आरबीएलडी वयलो	60 दीस
3	वाळपय नगरपालिकेच्या प्रभाग क्र. 2त आशिल्ल्या राणे घरा लागीं सद्याच्या वादळी उदकाच्या निचऱ्यांचेर आरसीसी स्लॅबॉची पुरवण आनी घालप.	368,920.00	7378	1200/-	369	वर्ग V आनी बिल्डींग्स/ आरबीएलडी वयलो	60 दीस
4	वाळपय नगरपालिकेच्या प्रभाग क्र. 1त श्री. अशोक गुरवाच्या घरांतल्यान क्रॉस ड्रेना मेरेन गटर बांदपाचें काम.	411,640.98	8233	1200/-	412	वर्ग V आनी बिल्डींग्स/ आरबीएलडी वयलो	60 दीस

निविदा वेळापत्रक

- अर्ज मेळोवपाची निमाणी तारीख 18/07/2022 दिसा 17.00 वरां मेरेन.
- रितो निविदा फॉर्म जारी करपाची निमाणी तारीख 21/07/2022 दिसा 17.00 वरां मेरेन.
- निविदा भरिल्ले दस्तावेज सादर करपाची तारीख 25/07/2022 दिसा 15.00 वरां मेरेन.
- निविदा उगडपाची तारीख आनी वेळ 25/07/2022 दिसा 15.30 वरांचेर मुख्य अधिकारी, वाळपय नगरपालिका, वाळपय गोंय हाचे कचेरींत.

वाळपय देय आशिल्ल्या वाळपय नगरपालिकेचे मुख्य अधिकारी हाच्या नांवान शॅड्युल्ड बँकेंतल्यान डीडी/ डीसीएसच्या स्वरुपात इसारा रक्कम अर्जा वांगडा जोडची.

उपरोक्त विहीत पद्दतीन ईएमडी दिवंक नाशिल्ल्या कंत्राटदारांचे अर्ज न्हयकारतले.

सगल्या प्रतिश्ठीत कंत्राटदारांनी नोंदणी प्रमाणपत्र, पॅन कार्डाची प्रत, जीएसटी नोंदणी प्रमाणपत्र, ईएसआय आनी ईपीएफ नोंदणी प्रमाणपत्र आनी रितो निविदा फॉर्म जारी करपाच्या अर्जा वांगडा तांणी पुर्ण केल्ल्या कामाची वळेरी सादर करची.

अर्दकुटे अर्ज सरसकट न्हयकारतले आनी ह्या संदर्भात कसलोच पत्र वेव्हार/ मनरिजवण करचे नात.

कसलेंच कारण दिनासतना सगल्यांत उणी आशिल्ली खंयचीय वा सगल्यो निविदा स्विकारपाचो वा न्हयकारपाचो अधिकार नगरपालिका राखून दवरता.

डीआय/एडिह्दिटी/629/2022

मास्क घालात, समाजीक अंतर पाळात, हाताची नितळसाण राखात.

सांकवाळ ग्रामपंचायतीची कचेरी	
पी.ओ. कुडाळी, मुरगांव-गोंय,पीन कोड-403710	
फोन: (0832) 2550221	
ईमेल: vpsancoale@gmail.com	
संदर्भ क्र. व्हीपी/एस/41/2022-23/1022	तारीख: 01/07/2022

निविदा कळोवणी						
सांकवाळ ग्रामपंचायतीचे सरपंच हाणें सकयल नमूद केल्ल्या कामाच्या अंमलबजावणी खातीर योग्य वर्ग आनी श्रेणींत नोंदणीकृत मंजूर आनी पात्र पीडब्ल्यूडी/डब्ल्यूआरडी कंत्राटदारां कडल्यान सीलबंद टक्केवारी दर निविदा आमंत्रित करता.						
अनु. क्र.	कामाचें नांव	(जीएसटी सोडून) निविदेंत घाल्ली अदमासी रक्कम रु.	ईएमडी रुपयांनी	वेळ मर्यादा	कंत्राटदाराचो वर्ग आनी श्रेणी	निविदा फॉर्माचें मोल
					पोरणे नोंदणी प्रमाण	नवे नोंदणी प्रमाण
1.	सिंदोळी, सांकवाळ गोंय अनु.क्र. 94/4 अंतर्गत प्रभाग क्र. IVतल्या वामन नायकाचें घर ते चंद्रकांत नायकाच्या घरा मेरेन राखणे वणत.	195133.15	3903/-	60 दीस	वर्ग IV आनी आरबीएलडी वयलो	V आनी आरबीएलडी वयलो
2.	सिंदोळी सांकवाळ गोंयच्या प्रभाग क्र. IVत कुपेश नायकाच्या घरा कडेन क्रॉस ड्रेन नालो.	53565.96	1071/-	60 दीस	वर्ग IV आनी आरबीएलडी वयलो	V आनी आरबीएलडी वयलो
3.	सिंदोळी, सांकवाळ गोंय अनु.क्र. 94/1 अंतर्गत प्रभाग क्र. IVतल्या कृष्णा नायकाचें घर ते श्रीकांत कानापूराच्या घरा मेरेन राखणे वणत.	421938.72	8439/-	60 दीस	वर्ग IV आनी आरबीएलडी वयलो	V आनी आरबीएलडी वयलो
4.	प्रभाग क्र. IVतल्या संजय बोरकाराचें घर ते मिलाग्रीन डीकूझ घरा मेरेन गटार (नालो)	334846.18	6697/-	60 दीस	वर्ग IV आनी आरबीएलडी वयलो	V आनी आरबीएलडी वयलो

अटी आनी शर्ती

- अर्ज मेळोवपाची निमाणी तारीख 13/07/2022 दिसा दनपारच्या 1.00 वरां मेरेन निविदा फॉर्मच्या मोला सयत (परत मेळचे नात) आसा.
- रितो निविदा फॉर्म जारी करपाची निमाणी तारीख 15/07/2022 दिसा सांजेच्या 04.00 वरां मेरेन.
- सीलबंद निविदा मेळोवपाची तारीख 20/07/2022 दिसा दनपारां 3.00 वरां मेरेन आनी त्याच दिसा दनपारां 3.30 वरांचेर उगडटले.
- निविदा फॉर्म जारी करपा खातीर अर्जा वांगडा आसचें
 - संबंदीत कामाचे श्रेणीतल्या कंत्राटदाराच्या वैध नोंदणी प्रमाणपत्राची प्रमाणीत प्रत.
 - पॅन कार्डाची प्रमाणीत प्रत.
 - सी. वैध जीएसटी नोंदणी प्रमाणपत्राची प्रमाणीत प्रत आनी एआरएन सयत दाखल केल्ल्या अद्ययावत रिटर्नाची पोचपावती (जीएसटी कॉमन पोर्टलाचेर अर्ज संदर्भ क्रमांक व्युत्पन्न) जीएसटी कायद्या प्रमाण.
 - हातांत आशिल्ल्या कामांची घोशणा 50/- रुपयाच्या स्टॅम्प पेपराचेर सद्यस्थिती दाखोवपी तपशीलवार वळेरी सादर करतले (तथापी जे व्यक्ती कडेन निविदा मर्यादेच्या चारपट परस चड काम आसा तांकां निविदा फॉर्म जारी करचे नात).
- ईएमडी डिमांड ड्राफ्ट/डिपॉझीट कॉल रसीट (डीसीआर)/राष्ट्रीयकृत वा शॅड्युल्ड बँके कडल्यान देय आदेशाच्या रुपांत आसतली जी सरपंच, सांकवाळ ग्रामपंचायतीच्या फावरादांत काडिल्ल्या बँक इंडियांत देय फारीकपण आदेशाच्या रुपान आसतलें.
- दरेक कामा खातीर कंत्राटदारान स्वतंत्र अर्ज सादर करचो.
- सीलबंद नाशिल्ल्यो आनी सशर्त निविदा पुर्णपणान न्हयकारतले.
- कंत्राटदारान जीएसटी आनी जीएसटी सोडून निविदा उद्भूत करच्यो, अशें की कार्यान्वीत केल्ल्या कामाच्या वट्ट मुल्याचेर स्वतंत्रपणान पश्ये दितले.
- निविदा/निविदे विशीं अदमासे मोला परस 20.00% उणो दर असादारपणान उद्भूत केल्यार, कंत्राटदारान मागणी केल्ल्या उपरांत राष्ट्रीय/शेड्युल्ड बँके कडल्यान बँक हमीच्या स्वरुपांत अतिरिक्त कार्यप्रदर्शन सिक्युरिटी दिवची पडटली. उद्भूत रक्कम आनी वाजवी रक्कम हांचे मदलो फरक 20.00% उणो केला.
- कसलेंच कारण दिनासतना खंयचीय वा सगल्यो निविदा स्विकारपाचो वा न्हयकारपाचो अधिकार राखून दवरला.

डीआय/एडिह्दिटी/627/2022

मास्क घालात, समाजीक अंतर पाळात, हाताची नितळसाण राखात.



न्यायालयान कान पिळ्ळे

विज्ञान- तंत्रज्ञानाच्या मळार नवे- नवे सोद लागत आसतात. ताचो फायदो करून घेवपाचो काय गैरफायदो हें जाचे ताचेर अवलंबून. मोबायल फोनाचें एकूच उदाहरण पुरो. मनीसजातीच्या कल्याणा खातीर अणुचो सोद लागलो. अणुबॉम्बाची पयली चांचणी केली तेन्ना ज्युलियस रॉबर्ट ओपनहायमराक गीतेंतलो श्लोक याद जालो. ताचो आदार घेत ताणें म्हणलें, हांव काळ. ह्या वेळार हांव जगाचो संहार करपाक प्रवृत्त जालां. सोशल मिडिया सुरू केल्ली ती जनसंपर्क, मनोरंजन, ज्ञाना खातीर. मात तिचो गैरवापरूच चड चल्ता. दुस्वास, फटी पातळावपाक, गुन्यांव करपाक तिचो वापर करपी लाखंनी लोक आसात. टीव्ही वयल्या चर्चाचेंय कांयशें तशेंच. विचारमंथन जावचें, लोकांक म्हायती, विचार मेळचे म्हूण ह्यो चर्चा सुरू केल्ल्यो. मात हालींसराक नेमके वादग्रस्त, तणाव निर्माण जावं येतात, अशे विशय घेवन कांय राष्ट्रीय खबरां चॅनल चर्चा घडोवन हाडपाक लागल्यात. अशेच एक चर्चेत भाजपाची निलंबीत म्हणयारी नुपूर शर्मा वादग्रस्त (कांय जाणांच्या मतान सत्य) उलोवन गेली आनी उत्तर भारतांत तणाव निर्माण जालो. तो अजून निवळूंक ना.

आपले आड देशभरांत दाखल केल्ले गुन्यांव दिल्लींत हस्तांतर करचे अशी मागणी करपी याचिका शर्मा हिणें दाखल केल्ली. ताचे सुनावणे वेळार काल सर्वोच्च न्यायालयान सगल्यांचेर फोगूच काडलो. तिका धमक्यो मेळटा, अशें वकिलान सांगलें तेन्ना “ तिका धमक्यो मेळटात काय तीच धोको थारल्या? देशांत जें कितें सुरू आसा, ताका ही बायल एकलीच जापसालदार आसा. तिचो गर्विश्ट सभाव ते चर्चेतल्यान दिसलो. आपले फाटल्यान सत्ता आसा आनी कायदो गुठलावन आपूण कितेंय उलोवपा शकतां अशें तिका दिसलें. तिका तिडक येवची अशें वक्तव्य जालें, पूण जे तरेन ती मागीर उलयली आनी आपूण वकील आसा, अशें सांगलें तें लज दिसपा सारकें. ” अशें न्यायालयान म्हणलें. मुखार न्यायालयान खबरां चॅनलाकूय उजरावन काडलें. “ टिव्ही वयली चर्चा नेमकी कितें आशिल्ली? फक्त एका अजेंड्या खातीर आशिल्ली? तांणी हो विशय कित्याक घेतलो?” अशें न्यायालयान विचारलें. “जेन्ना तुमी हेरां आड गुन्यांव दाखल करतात, तेन्ना तांकां रोखडीच अटक जाता. मात हांगा तुमचे आड गुन्यांव दाखल जावनूय कोणेच

तुमकां हातूय लावपाची हिमत केली ना. ह्या वक्तव्याक लागून उदयपूराक एका टेलराक मात जीव वगडावचो पडलो” अशें म्हणून न्यायालयान पुलीस कारवायेचेर प्रस्न उबो केलो. आतां हे आनी हेर केशींनी कितें मोडणां येतात, तें फुडल्या कांय दिसांनी दिसतलेंच. न्यायालयान मारिल्ले हे बडयेचो आवाज संवसारभर पावला. आतां न्यायालयाच्या आड आनी नुपूर शर्मा हांचे वटेन अश्यो दोन विचारसरणी आपापले परीन युक्तीवाद करतना (थोडे भलतेच कडेन व्हांवतना) सोशल मिडीयाचेर वाचूंक मेळटा. कसलेय घडणुकेचेर कमेंट करतना कांय जाणांक भान उरना. पक्ष, संघटना, विचारसरणेचो पगडो, दुसऱ्या धर्माचो दुस्वास, वैयक्तीक सुवार्थ, तिडक- अहंकाराचें ल्हार हातूंत तकली जाग्यार आशिल्ले मनीस पसून नकळटां व्हांवतात. आमचे मनीस आमच्या केंसाक पसून धपको लावपाक दिवचे नात, असोय कांय जाणांचो गैरसमज. मागीर ते हातांत सुरी घेवन सपासप केळीचीं पानां कापतात....! ते त्रासांत पडूं शकतात. कारण इंटरनेटाच्या कनेक्शनाचो नंबर, हेर कोडां वयल्यान तो कमेंट कोणे केला तें कळटा. टोपणांवां घेतलें तरी.

तेन्ना समाजांत दुस्वास पातळत अशें कमेंट करतना खीणभर विचार करूंक फावो. आपूण सामान्य मनीस. राज्य, देश पांवड्या वयलो वा एखादे संघटनेचो व्हडलो जाळवणदार न्हय, हें वास्तवूय व्हॉट्सअॅप पदवीधरांक खबर आसपाक जाय. आपणाक जाय ती विचारसरणी बाळगुची, खंयच्याय पक्ष वा संघटनेचेर मोग करचो, पूण कसलेंय वक्तव्य करतना कायद्याच्या चपक्यांत सांपडचो ना, समाजांत दुस्वास पातळचोना, हाचें भान दरेकल्यान दवरचें. कांय कडवे लोक उठसूठ शस्त्रां हातांत घेवन थयथयाट करतात, हें उदयपूरचे घडणुकेन दाखोवन दिलें. आतंकवादान ह्या देशाचें चिंतपाक जावचें ना, इतलें लुकसाण केलां. पुलीस, लश्करान हाचे आडची मोहीम आनीक कडक करपाचो वेळ आयला. न्यायालयान त्या राष्ट्रीय टिव्ही चॅनलाचेय कान पिळ्ळ्यात. थारावीक विशय घेवन तवो तापिल्लोच उरतलो, हाची जतनाय कांय चॅनल घेतात, हें स्पश्ट जाणवता. म्हयनोभर सगल्यांच्यो चर्चा आयकल्यार, साद्या भोळ्या मनशाक पसून हें जाणवतलें. आमचे प्रधानमंत्री नरेंद्र मोदी देश महासत्ता जावचो म्हूण रातदीस मेहनत करतात. समाजांत दुस्वास पातळप, हिंसा वाडप म्हणल्यार तांच्या मार्गांत आयिल्लीं आडमेळीं. आमकां भारतीयांक हें केन्ना समजतलें?

म्हाका दिसता....

समस्यां पसून सुटका केन्ना?

गोंयांत पावसान बरोच नेट धरला. पूण, सरकारान कांय आपलीं कामां पुराय करूंक नात. आमी येता-वतां पळयतात, जायत्या वाठारांनी अजून रस्त्यांची कामां चालू आसा. वचत ते रस्ते खणून दवरल्या. अशें कित्याक? पावसा पयलीं हीं कामां करप शक्य नासलें? पावसांत सगळ्याक चिखल जाताच, तातूंत खणून दवरता म्हणल्यार आनीक चिखल. चलत येता-वतां लोकांक हाचो त्रास जाता. चारचाकी गाडयेत-ल्यान वचपी नेटान वतात, कुशीक चलपी मनशांचेर चिखल उसळटा हें तांकां खबर नासता. उदरगतीचीं कामां हातांत घेतल्यांत, पूण जायते कडेन तीं अर्दवट उरल्यांत.

रस्त्यांचेर बरींच फोंडकुला पडल्यात. तातूंतय उदक भरता. नेट धरिल्ल्या पावसान ती खोल जायत आसात. हाचो त्रास दोन चाकी गाडयांक खास करून जाता. कांय रस्त्यार विजेची वायर तुटून पडल्यार, त्यो बरोच वेळ रस्त्यार आसतात. पावसाचे दीस आसल्या कारणान रस्त्यार उदक व्हावता. थंय वायर बी पडिल्ली आसल्यार आनी तातूंत करंट आसल्यार लोकां खातीर तें धोक्याचें थारूं शकता. दरेका वाठारांत उदक भरपाची समस्या आसा. गटारां भरून उदक रस्त्यांर व्हांवता. उदकांतल्यान वाट काडटना लोकांक नाका जाता. पणजी बसस्टॅण्डाचेंच उदाहरण घेयात, वयले पत्रे सारकें नात. तांकां लागून पावसाचे उदक पडत आसता. लोकांक भिजत बशीची वाट पळयत रावचें पडटा. हें परिस्थितींत लोकांनी करचे कितें? अटल सेतू पूला वयल्यान पावस नासताना लेगीत उदक गळता, हाचे व्हिडियो सगल्यांनी पळयल्या आसतलेच.

हें सगळे गजालींचो त्रास लोकांक जाता. सरकारी यंत्रणांक हें खबर आसा, पूण त्यो आडनदर करतात. पावसा पयलीं वयल्यो समस्या सोडोवं येतात, पूण सरकार वाट पळयतात पावसाची. येता-वता लोकांक दिश्टी पडता उदक व्हांवताना, रस्त्या वयली फोंडकुलां.... ही जापसालदारकी कोणाची?सरकाराची न्हय?

प्राची गांवकार सुर्लाः सत्तरी

सालांत

आरे सवका रे, खंय चल्लो तूं इतली धावपळ, ताकतीक करून? पयलींच म्हजी दशा केल्या तुमी आनी आनीक कितें करूंक सोदतात. म्हज्या जिवाचें तर तुमी केन्ना चिंतलेंच ना, स्वताचें तरी चिंतात मरे.... आब्बा! हिका आनीक पळय, हाडलो कोयर उडयलो म्हजेर. शी... इतलें शिकून लेगीत अडाणीच मरे तुमी मनशां. कितें बाबा? कितें चल्लां? आरें.... हुस्को करात मात्सो, अजून वेळ जावंक ना. अजूनय सुदारात मातशे.

हांव याद काडटां म्हजे ते दीस जेन्ना हांव तांबडोच जावन सगळ्यांक वाट दाखयतालो. तांबडी लाली लायिल्या वरी दिसतालो हांव. सगल्यांक येवकार दिवपाक ताट उबो. म्हज्यो इश्टिणी म्हजे कडेची झाडोपेडां म्हजी सोबितकाय वाडयतालीं. कितले बरे आसले ते दीस म्हूण सांगू तुका? गांवांतल्यान येवपी वचपी दर एकलो मनीस सुरेशगद चलत वता तें पळोवन म्हाका म्हजोच अभिमान दिसतालो. फांतोडेर पदेरालो पॉस पॉस आवाज, नुस्तेकान्नीलो नुस्ते जायगे!sss हो साद, म्हजे वयल्यान नाचत, हांसत, खेळत शाळेंत वचपी तीं माणकुलीं भुरगीं. उमेद जाताली रे खूब.... हें सगळे पळोवन. पावसा दिसांनी तर चिखलाचो आसलो तरी म्हाजी सोबाय वाडटाली आं...

म्हजेर जाल्लो रेबो आनी त्या रेब्याचो घमघमीत वास गांवच्या चोय दिकांनी पातळतालो. भुरगी म्हज्या आंगा वेल्या पावसां उदकांत कागदाचीं व्हडीं करून सोडटालीं आनी व्हडें मुखार वता ते पळोवन नेटान ताळ्यो, हुयेली मारतालीं, तेन्ना तर म्हजे खोशयेक शिम- मेर



उरनासली. धुल्लान माखिल्लो, रेब्यान भरिल्लो खरो, पूण तेन्नाचे ते दीस आतां परस लाख बरे आशिल्ले.

फुडें तुमी सगल्यांनी उदरगतीची वाट धरली. उदरगत? कसली? आरे करा, उदरगत करा, तुमकां जाय जाय तशें करात, पूण इतलोय सुवार्थ बरो न्हय. उदरगतीच्या नांवान तुमी म्हाका तांबडो आशिल्लो काळो, गोबरी डांबराचो केलो. कांय तेपान म्हाका आनी मोठो करपाक तुमी म्हज्या सगळ्या इश्टीणींक, झाडांक मारून उडयलीं. ओगणी रावन पळोवपा शिवाय आनीक कांयच करूंक शकलोना हांव. पयलीं चलून येवपी नुस्तेकान्नी आनी भाजीवाले लेगीत आता स्कूटरी, टेंपो घेवन येतात. चलत, नाचत, खेळत शाळेंत वचपी भुरगींय आतां मोटारींनी वचूंक लागल्यांत. तीं कागदां व्हडीं तर ती केन्नाच विसरल्यांत....



ओडीपी रद्द करपा सयत जमीन गैरवेव्हारा आड स्थापन जाल्ली एसआयटी हाचेर कामकाज तहकूब करपाची वेळ सभापतींचेर येतली, अशें दिसता.

बोरकार, जीत आरोलकार, डॉ. चंद्रकांत शेट्टे हांचे कामगिरी कडेन सगळ्यांच्यो नदरो आसतल्यो. मुख्यमंत्री डॉ. प्रमोद सावंत तशेच भाजप सरकाराक दुसरे खेपो संद मेळ्ळ्या. वेंचणुकेंत चाळीस मदले वीस जागे भाजपाक मेळिल्ल्यान गोंयकारांनी भाजपाक कौल दिला, हें स्पश्ट जाता. नोकरभरती तशेंच पयलींच्यो सगळ्यो येवजण्यो तशेंच कामां पुराय करपाचे दिशेन सरकाराची वाटचाल सुरू आसा. सगल्यो कल्याणकारी येवजण्यो सुरू आसल्यो तरी काय मळांचेर सरकाराक अपेस आयलां. तें उक्ते करपाची संद अधिवेशना निमतान विरोधकांक मेळटली. वेंचणुके पयली धा हजार सरकारी नोकऱ्यो दिवपाचें आस्वासन सरकारान दिल्लें. नोकरभरतीची प्रक्रीया सुरू आसतानाच विधानसभा वेंचणुकेंची आचारसंहिता जारी जाली. हाका लागून नोकरभरती जाली ना. पयलींची नोकरभरतीची प्रक्रीया फुडें चालू उरतली, अशी अधिचुवोवणी जारी जाल्या. हाका लागून पयली अर्ज वा मुलाखती दिल्ल्या लोकांक थाकाय मेळ्ळ्या. तरी सुद्धा भौशीक बांदकाम खात्यांतली नोकरभरती खंडपीठांत रद्द केल्या. गैरवेव्हाराक लागून ती रद्द जाल्या. बांदकाम खात्यातले नोकरभरतींत भश्टाचार जाल्ल्याचो आरोप सत्ताधारी आमदारां कडल्यान जातालो.

हांव रस्तो उलयतां....

फुडें तुमी सगल्यांनी उदरगतीची वाट धरली. उदरगत? कसली? आरे करा, उदरगत करा, तुमकां जाय जाय तशें करात, पूण इतलोय सुवार्थ बरो न्हय.



रवेता पालकार
9765945374

बरें आसा. उदरगत ही जावूंकच जाय. पूण कोणाक त्रास जावचोना हेंय पळोवपाक जाय. ओगंगी पळयत आशिल्लो हांव. इल्लो इल्लो डांबराचो आशिल्लो, कांय कडेन शिमिटाचोय केलो म्हाका. जें जावपाचो भंय आशिल्लो तेंच जालें. म्हज्या आंगा कडेच्यान खळखळ व्हांवपी ते पावसा उदक आतां तुमी बांदिल्ल्या गटारांतल्यान व्हांवूंक लागलें. पूण हीं गटारां कोयरा पोतयांनी, प्लास्टिकान भरल्यांत ताचें कितें? ती आतां कोणाची जबाबदारी? आज म्हज्या आंगार हे मोटे मोटे फोंड पडल्यात. कोणाक लागून? डांबरा फोंड पळयले, शिमिटा कोपशे पळोवचे पडना जाल्यार पुरो.

पयलीं पावसाचें उदक बरें खळखळीत म्हज्या वयल्यान व्हांवताले. आतां उदका वांगडा तुमच्यो कोयरा पोतयोय वतात. म्हजेर पडिल्ले फोंड पळयल्यार म्हाका तुमका भोगसुवेंशें दिसता, पूण तुमी मात म्हाकाच गाळी संवतात. पावसां आदलीं तरीं कामां तुमी नेमान करूंक जाय न्ही? तेंय ना वेल्यान दोश म्हाका. हांव उदकान भरता म्हूण. आतां उदक गळ्या कडेन पावलां शें जालां आनी आनी तांक ना म्हजे कडेन, फुडलें तुमी पळ्यात. जतनाय घेयात. हांव काडटां म्हजे उरलेले वीस हांगा म्हज्या आंगा वयलीं फोंडकुलां मेजीत. येन्ना तर सुदारात आनी वावराक लागात. देव तुमकां बुद्द दिवं.

होमखण

खंडपीठाच्या निवाड्याक लागून या आरोपांत तथ्य आशिल्ल्याचें सिद्ध जालां. या प्रस्नाचेर सरकाराक बॅकफुटाचेर आयलां. अधिवेशनात या प्रस्नाचेर सरकाराक धारेर धरपाची संद विरोधकांक आसा.

कोरोनाक लागून उद्येगीक मंदी आशिल्ली. ती आजून पयस जावंक ना. राज्यात नवे उद्येग येवंक नात. हाका लागून बेरोजगारीचे प्रमाण वाडत आसा. हातूंत परत कायदेशीर खण वेवसाय सुरू करपाक सरकाराक अपेस आयलां. सर्वोच्च न्यायालयाच्या आदेशा उपरांत खण वेवसाय बंद जावन चार वर्सां पुराय जाल्यात. खण बंदीचेर मार्ग काडपाक सरकाराक आजून येस येवंक ना. वेंचणुके पयली मुख्यमंत्र्यांनी म्हामंडळ स्थापन करपाची घोशणा केल्ली. वेंचणुके उपरांत आता पावणेची प्रक्रीया सुरू करपाचो निर्णय जाला. खणबंदीक लागून बेकारी खूबच वाडल्या. हे भायर खण वाठारांतली अर्थिक मंदी कायम आसा. खणबंदी आनी बेरोजगारी हे अधिवेशना खातीर महत्वाचे विशय थारतले.

दिसान दीस कायदो, सुवेवस्थेंत इबाड जायत आसा. खून तशेच आत्महत्यांचें प्रमाण वाडला. प्रोफेसर गौरी आचारी हिच्या खुना उपरांत पुराय राज्य हादरलें. दर दिसा खंय ना खंय घुंवळे वखदां मेळटात. गोंय वैजकी म्हाविद्यालय हॉस्पिटलाच्या वसतीघरा मेरेन तीं पावल्यांत. घुंवळे वखदांचेर हे पयली बरेच खेपो सभाघरात चर्चा जाल्या. आतांय चर्चा अपेक्षित आसा.

राज्यात सध्या घोंग्यांनी पावस पडटा. पावसाक लागून रस्त्यांचेर उदक भरता. स्मार्ट सीटी जावपा आशिल्ल्या पणजेतले रस्ते उदका पांदा वचपाची परंपरा चालूच आसा. हे भायर पावसाक लागून परतून फोंडकुलां पडपाक लागल्यांत. रस्त्याचे डांबरीकरण आनी हॉटमिक्सिंगाचो दर्जो हो वादाचो विशय थारला. मे म्हयन्यांत हॉटमिक्स केल्ले रस्ते परतून खडबडीत जाल्यात. परत फोंडकुलां पडल्यांत. हाचो अर्थ बाबत काम. रस्त्यांचे स्थितीचेर परतून वादळी चर्चा जावपाची चिन्नां आसात. दर वर्सा पावसात रस्त्यांचेर फोंडकुलां पडपा सयत वीज पुरवण यंत्रणेत इबाड जाता. वीज आनी रस्ते हांचेर पावसात उपाय काडपाक सरकाराक अपेस आयलां. काँग्रेस सयत रिहोलुशनरी गोअन्स आनी गोवा फॉरवर्ड हांकां विरोधकांची भूमिका करची पडटली. विजय सरदेसाय हे कायम विरोधांत आसताना आक्रमक आसतात. हे खेपो तांकां मायकल लोबो



गणेश जाडवकार
9860610762

हांची साथ मेळटली. ओडीपी रद्द करपा सयत जमीन गैरवेव्हारा आड स्थापन जाल्ली एसआयटी हाचेर कामकाज तहकूब करपाची वेळ सभापतींचेर येतली, अशें दिसता.

म्होंवा बोट

भावना

मनीस खंय भावनेच्या हुंवारात सापडून घुसमट्टा हें सत्य व्हय? मनीस धर वा मोनजात दर एकट्या भितर भावना निर्माण जाताच. मागीर त्यो वेगवेगळ्यो आसूं येतात. देखीक मोग, राग, दुख्ख आनी हेर. मोनजाती भितर जी भावना निर्माण जाता ती सोंपेपणान मनशाक वळखूंक येना. केन्ना केन्ना मोनजातीच्या दोळ्यांतल्यान व्हांवपी दुकांतल्यान ती आमकां दिश्टी पडटात, तेन्ना मात आमकां मोनजात दुखी आसा, अशें जाणवता. पूण मनशाचे बाबतीन हें उरफाटें घडटा. मनशाचो स्वभाव पळयताच अमको मनीस सुखी आसा वा दुखी, हाची जाणीव जाता. मनशा भितर ही भावना केन्ना कशी निर्माण जाता आनी मनीस कसो वागता हाचें भान स्वता मनशाक लेगीत नासता. ही भावना मनशांन कशी निर्माण जाता आसतली काय? हाची जाप सोदपा परस जेन्ना ती भावना निर्माण जाता तेन्ना मनशान तिका कशें तोंड दिवप, हें म्हत्वाचें. मनशाचे दिसपट्टे जिणेंत बरो- वायट प्रसंग घडत आसता आनी ताका धरून मनशा भितर अमकी भावना निर्माण जाता, एकादी खंयची खोशयेची गजाल कळटाच मनशाच्या मुखा मळार हांसो फुलतां आनी वायट गजाल कळटकच मनीस दुखी आनी बावलेंले मुखांमळ घेवन बसता. केन्ना केन्ना मनीस इतलो दुखी जाता की तो डिश्रेशनात वयता आनी एकादो मनीस ह्या ताणान चडूच विड्डलो जाल्यार तो स्वताक दुखापत वा आत्महत्या सारकिल्ल्या मार्गा वटेन वळटा. हांतूंत मनशाची बूक नासता. ताचे भितर घर करून बशिल्ल्या विचारांचें आनी भावनेंचे वजें इतलें जड जाता की ताच्यान तें पेलपाक जायना. हाचेर उपाय कितें? सोंपी जाप.



विष्णू नार्वेकार
7709868431

■ **मुद्रक आनी प्रकाशक प्रमोद आचार्य** हांणी प्रुडेंट मिडिया (गोवा) प्रा.लि. गोंय हांचे वतीन हें पत्र एलेगंट ऑफसेट प्रिंटर्स प्रा. लिमिटेड, प्लॉट नं. **234**, थिवी इंडस्ट्रीयल इस्टेट करारावडो, म्हापशें-गोंय हे सुवातेर **छापून** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हांगां **प्रकाशीत** केलें.

■ **संपादक: महेश महादेव दिवेकार** (पीआरबी कायद्या खाला संपादकी जबाबदारी)
■ **पणजी कचेरी:** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हे सुवातेर उजवाडायलें. फ़ोन नं. **2405952**.

■ **ई-मेल:** bhaangarbhui@gmail.com (बातम्या खातीर) bhaangarbhueditorial@gmail.com / (लेख आनी साहित्या खातीर) / bhaangarbhuinadv@gmail.com (जायरातीं खातीर). ■ **सुचोवणी:** अंकांत व्यक्तर जावपी मतां कडेन संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली.



गोंयच्या रानांत आगळो- वेगळो वाग

आपल्याक त्रास जाता म्हूण झाडां-पेडां हुमटप, बारीक-सारीक जिवां कडेन आडनदर करुन तांकां चिड्डप-माड्डप, भर जंगलांत खाणां-जेवणां रांदून, बुरशेंपणा वा घातक कोयर थंयच सांडप, हे तातूंतलेंच थोडे प्रकार.



उमळशीक जागोवपी आमची गोंयची जैवविवीधताय एक- एक नवलांनीच भरिल्ली आसा. तातूंतलोच एक, सत्तरी-सुलांच्या सड्यार सांपडिल्लो हो खेरीत रंगयाळ्या पट्ट्यांचो जीव, जाका कोंकणींत 'गोम', 'जळोवती' वा 'वाघोणी' अशेंय म्हण्टात. Indian Tiger centipede वा Coral centipede ह्या नांवान विख्यात आशिल्ल्या त्या जीवाची, आमचें कडेन चड म्हायती ना.

जैवविवीधताय तज्ञ आनी पर्यावरण रक्षक, राजेंद्र केरकार सर म्हण्टात की, गोंयांत असले जायते जीव आसात, जांचेर आजून पुरायपणान अभ्यासूच केल्लो ना. जाणकारांनी, तशेंच इत्सुकांनी हाची दखल घेवन, चडांत चड माहिती एकठांय

करची आनी मनीसजातीच्या फायद्याचें थारपी तें संशोधनाचें कार्य फुडें व्हरचें, अशें तांकां सदांच दिसता.

सुर्ला गांवचो प्रताप गांवकार आमकां सांगता की, हो जीव विशारी प्राण्यांचे जातींत येता आनी जितलो रमणीय तो दिसता, तितलोच भिरांकूळय आसा. ताचो चाबो खंय सोंपेपणान कोण सोंसपाक शकना आनी थोडे खेपेक तर तो घातकूय बी थारता.

गोंयच्या एका घाटांत, "जळोवतीचो वझर" म्हूण एक अतिशय सुंदर घसघसो आसा, जंय हे 'जळोवती' जीव खूब

प्रमाणांत पळोवपाक मेळटात. ह्या दोनूय गजालींचो एकामेका बरोबर कसलो संबंद बी आसा काय म्हूण जाणून घेवपाचें यत्न चालू आसात.

पावसाळो चालू आशिल्ल्यान, गोंयचे रानां वाठार आतां जागृत जाल्ल्या वरी भासतात. तशें चडशा जाणांचे ते फक्त मजा मारपा पुरतेच उमाळे आसतात. हे मजेंत कळत- नकळत आमी सैमीक दृश्टीकोणांतल्यान खूब लुकसाणूय करतात. आपल्याक त्रास जाता म्हूण झाडां-पेडां हुमटप, बारीक-सारीक जिवां कडेन आडनदर करुन तांकां चिड्डप-माड्डप, भर जंगलांत खाणां-

जेवणां रांदून, बुरशेंपणा वा घातक कोयर थंयच सांडप, हे तातूंतलेंच थोडे प्रकार. जाणवीकाये शिवाय (वा खबर आसून लेगीत), हातूंत बेगीन सुदारणांय जायत म्हूण तशी आशाय कमीच, म्हण्टकच फुडाराकूय "कोरोना विशाणू रोगा" सारकी खर परीस्थिती उप्रासपाची शक्यताय न्हयकारूं येना. तशें पळोवंक गेल्यार, पुरातन काळांत सावन गोंयची जैवविवीधतायूच आमची खरी वळख (आनी रक्षणकर्ती) आशिल्ली, ती आतां कोणाच्या लक्षांत येत काय? तिचो अभ्यास जावपाक जाय. आप-वावूरपी

निसर्ग-मोग्यांच्या मार्फत, गोंयच्या जळोवती आनी हेर साबार सैमीक "जैव-दोतोरांचो" अभ्यास करपाच्या उद्देशान, तशेंच उपद्रवी पर्यटकांचो त्या जिवांक त्रास जावचो न्हय म्हूण, योग्य पावलां उखलचीं अशी गोंयच्या रान खात्या कडेन ह्या लेखाच्या रुपान कळकळीची विनवणी करीन दिसता.

नाग पंचम, वडा पुनव सारके जायतें सैम-संवेदनशील सण जे आमी ह्या दिसांनी मनयतात, ते फक्त स्वताचें वा आपल्या सख्यांचे फायद्या खातीरूच न्हय तर, त्या जिवांची जतनाय घेवन, तांकां तिगून दवरपा खातीरूय आशिल्ले, हें आयज जाणून घेवपाची गरज आसा.

ज्या तरेन आमच्या संस्कृतायेंत झाडां- पेडांक, जीव- जनावरांक म्हत्व आसा (त्या खातीर आमी तांकां पुजताय बी), त्याच तरेन आतांच्यान तांकां फक्त आरत्यो- ऑवाळणी करपा पुरतेंच मर्यादीत दवरीनासतना, दर वेळार घरांतल्यान भायर सरताना (रान सहल वा भोंवडेर बी), आमी भांगरभूंयचे वाचक- बरोवपी, स्वता बरोबर तांचेरूय लक्ष दवरुन तांची जतनाय घेतलें म्हूण प्रतिज्ञा करुया.

गौतम जल्मी
9764364269



याद उरना? मागीर करात हे उपाय

तुमकां चावी, पाकीट वा टीव्ही रिमोट सोदचें मडलें जाल्यार तुमची याद दुबळी जायत आसा अशें दिसूं येता. पूण खरेंच तशें आसताच अशें ना. विसरभोळेपणाक (एब्सेंट मायंडेडनेस) लागून आमकां चडश्यो गजाली विसरपाक जाता. तो लक्ष आनी स्मृती हांचे मदलो विच्छेद, जंय आमचें लक्ष विसरपी गजालींचेर न्हय, तर हेर खंय तरी आसता. हे मजगतीं आमी वस्तू दवरतना ती म्हायती स्मृतींत एन्कोड करपाक शकनात. थोड्यांचे तकलेंत विचार घोळत आसतात, ताका लागून तांकां याद उरना. चड हुशार व्यक्तींचे बाबतेंत तें घडपाक शकता.

विसरभोळेपणाक लागून याद उरना, जाल्या कांय गजाली करूं येतात.

1. ते गजालीची मात्शी मोट्यान पुनरावृत्ती करची
अशी वस्त दवरतना ती सुवात मात्शी मोट्यान परतून करची. उदा. चावी मेजाचेर वा पाकीट ड्रावरांत दवरलां हें मनांतय परत परत घोळ्यात. अशें करुन लक्ष त्या जाग्यार वा ते गजाली कडेन वता आनी ताची याद उरता.

2. चड पडटा त्या जाग्याचो फोटो काडचो
मॅसेज्युसेट्स विद्यापिठांतली मानसशास्त्र आनी

मैदू विज्ञान शास्त्राची निवृत्त प्राध्यापक सुसान व्हिटबर्न हिच्या मतान जंय गजाली विसरपाक जाता त्या सुवातांचे फोटो मोबायलांतल्यान काडचे. फुडले खेपे कितेंय विसरून तें मेळना जाल्यार मोबायलांत तीं चित्रां पळ्यात. ताचें वयल्यान सहज याद जातली.

3. वस्तूंक आवडीचो रंग दिवचो
मॅरीन डेनिसाच्या मतान, आमी कितेंय सोदतात तेन्ना सगळ्यांत पयलीं नदर वता ती आवडीच्या रंगा कडेन. तुमी तुमच्या आवडीच्या रंगाची की-चेन की घालूंक शकतात. आवडीच्या रंगाचें फोन कव्हर मोबायलाचेर घालूं येता. टीव्ही रिमोटाचेर रिफ्लेक्टिव्ह टेप लावंक शकता.

4. तंत्रगिन्यान आपणावप
फॉब हें एक ल्हान उपकरण. बटण दामल्यार तें कंपन करता. तें चावयेक जोडूंक मेळटा वा पाकीटांत लेगीत दवरूंक येता. दुसरें फॉब घेवन बटण दामल्यार आदलें फॉब कंपन करपाक लागतलो. मोबायल अॅपा वरवींय ताचो वापर करूं येता. मोबायल फोन करुन खंय दवरला ते सोदतात, ते भशेन.

गजाल त्या दिसाची

गजाल आसली ती एका दिसाची मदींच काळजां एकमेकांक पळोवन हांसपाक लागलीं कितें जालें ते दोगांकूय कळ्ळें ना पूण एकमेकांच्या साथीनुच जगांतलीं सगळीं सुखां दिसपाक लागलीं

तूं दिसल्या शिवाय दीस सुरु जायनासलो मदीं तूं हांसल्या शिवाय चंद्र मळबांत येनासलो पिवचराक वताली पोपकोर्न खाताली मॉल दी गोवांत भोवन कपडे घेतना लेगीत एकमेकांक सांगताली अशें सगळें बरें चलतना मदींच मम्मीचो आवाज येवपाक लागलो त्याच नेटार उठलों तेन्ना कळ्ळें आलार्म बाबडो वाजतालो आनी हांव खाटीर न्हिदलेलो

साईश गजानन नाईकार
7507522467



बार्नात एक दीस

केन्नाच हांव थंय वचनासलो इश्टंय वागडा बसनासलो अचकीत म्हजी थंय वचपाची अशी इत्सा जाली बार्नात एक दीस म्हाजी आनी सोरयाची वळख जाली जे गजालीची भिरांत आसली नेमकी तीच गजाल जाली

सोरयाच्या नांवाचो पसून भंय दिसतालो नशेच्या परिणामाचो भंय दिसतालो सोरयांत कितलें खचवला हे आयकून जाणा आशिल्लो देखून सोरयाक हात लावक पसून भंय दिसतालो पूण काल रातीं म्हजी बंबद्या वरी गत जाली जे गजालीची भिरांत आसली नेमकी तीच गजाल जाली



सोरो खुबूच वायट देखून ताका आमी सोंपेवंक जाय एक बाटली हांव सोंपयता एक एक बाटली तुमीय सोंपेवंक जाय अशे तरेन सोरो पियेता पियेता नशा ताची स्वताच मनशाक पिवून गेली जे गजालीची भिरांत आसली

नेमकी तीच गजाल जाली

एक दीस म्हजो अनी सोरयाचो बरोच वाद जालो हांवें ताका सोमतोच बाटली तोंडाक लावन पियेलो मागीर जे कितें जालें ते सांगपाक हांव साबुदरे नासलो चार जाणांनी धरून म्हजी पालखी पुलिशेंत व्हेली जे गजालीची भिरांत आसली नेमकी तीच गजाल जाली.



अविनाश कुंकळकार
7875237830

पर्याय

नव्या नव्या बायलांच्यो नव्यो नव्यो परी पुर्विल्ल्यो बायलो अशें ना गे करी अशें म्हजी आजी म्हणी

देवान दिल्लें रंग रूप मानून तांणी घेतलें कर्त्यांचो मार्ग आपणावंक जिणेंक अमृत मानलें

चड सोबीत दिसपाचो रोग हालींसराक आयला जो तो उठ सूट आपलें आंग तापूं लागला

कोण तासता आपलें पोट कोण कापता आपलें बोट कोण चाबता आपले ओंठ कोण घांसता आपली खोंट

कोण खाडकी चेंपयता कोण तकली धोडायता कोण पोंवटो बळायता कोण जागडां घटयता



कोण पोले फुगयता कोण कुले लिपयता कोण थानां वाडयता कोण नाक कातयता

कुडीच्या नख्यां खातीर मनाक आमी मारीत रावतात मन आनी कुडीचे पटलेंना जाल्यार आत्म्याक कूड सोडची पडटा

तिचेंय तशेंच जालें ती तरणाटी बरी कलाकार आशिल्ली टीव्ही वयल्यान आतां तिका सिनेमा हाशील करपांत आसत आशिल्ली

तिका आपूण चड शिडशिडीत जायन शी दिशिल्लें

तिणें वैद्याच्या दारार मारिल्लें पूण खंय तरी कितें चुकिल्लें तिका यमा दारांत वचचें पडिल्लें

तिणें सडपातळ जावंक जर कश्ट घेतिल्ले आहाराचे नेम जर पाळिल्ले शॉर्टकटाक वेंग मारी नासतना बुद्द आनी मन जर सारकें वापरिल्लें तर तिचें जगप अल्प जावचें नासलें

जावं ती आंगाची अभिलाशा जावं ती मागीर विद्यार्थ्यांची परिक्षा वो आनीक कसल्याय हावेसाची परिभाशा परिश्रमाचो पर्याय शॉर्टकट जावं येता अशी धरची न्हय कोणें आशा !



पुष्पा नायक
8830635504

गांव

खबर घेता एकामेकाची आमी वाटेर दिसल्यार हटकता आमी किते जाय जाल्यार उलो मारता आमी वायट परिस्थितींत पावता आमी

किते कळना जाल्यार विचारतात आमी सुख दुखखान वांटो घेतात आमी एकामेकांगेर उमेदीन वयता आमी गजाली करपाक बसतां आमी

सगळ्यांक आमचींच समजता आमी सांबाळून नाती जपतात आमी अशीं रावतात मोरजे गांवांत आमी एकामेकांचो साथ घेवन आसतात आमी



नेहा चंद्रकांत वादेकार
9527725874

मणिपाल हॉस्पिटलान मनयलो राष्ट्रीय दोतोर दीस

■ भांगरभूंय । खबरां मेज

पणजी : मणिपाल हॉस्पिटल्स गोंय वतीन दोतोरांक परबो दिवपा खातीर राष्ट्रीय दोतोर दीस मनयलो. ह्या निमतान साबार कार्यावळी जाल्यो. तातूंतली एक म्हळ्यार होमोफायल सोसायटी ऑफ गोवा पणजी चॅप्टराची भेट. तांणी मणिपाल हॉस्पिटलाच्या दोतोरांचें अभिनंदन करून वैजकी मळार समाजाक दिल्ल्या अफाट योगदाना खातीर तांचे उपकार मानले.

हिमोफिलिया सोसायटी पणजी चॅप्टराचे आजीवन वांगडी आनी गोवा राज्य विशेशांगीत्व सल्लागार मंडळाचे वांगडी प्रकाश कामत हांच्या फुडारपणा खाला आयिल्ले.



मणिपाल हॉस्पिटलांत दोतोर दीस मनयतना हिमोफिलिया सोसायटी आनी विशेशांगीत्व मंडळाचे वांगडी.

तांणी डॉ. शेखर साळकार- मुखेली, ऑन्कोलॉजी विभाग, मणिपाल हॉस्पिटल्स गोंय आनी डॉ महादेव

स्वामी सल्लागार- हेमेटो-ऑन्कोलॉजी हांचो भोवमान केलो. ह्या वेळार बीएमटी मणिपाल हॉस्पिटल्स गोंयचे

संचालक सुरेंद्र प्रसाद, डॉ. आदित्य गोसावी- मणिपाल हॉस्पिटल्स गोंयचे वैजकी सुपरिटेण्डंट आनी हरि

प्रसाद- मणिपाल हॉस्पिटल्स गोंयचे विक्री आनी विपणन मुखेली हाजीर आशिल्ले.

प्रकाश कामत हांणी भाषण केलें, तातूंत गोंयच्या भौसाक प्रस्नविरयत मजत केल्ल्या मणिपाल हॉस्पिटल्स गोंयच्या दोतोर आनी भलायकी सेवकांचे हिमोफिलिया सोसायटी ऑफ गोवा उपकार मानतात, अशें तांणी सांगलें. गोंयचे हेमेटो-ऑन्कोलॉजिस्ट म्हूण निस्वार्थपणान दुयेंतीक मजत करपी डॉ महादेव स्वामीचे तांणी खासा उपकार मानले. तांणी सांगलें की दोतोरांनी आपल्या शिफटी भायर काम केलों, कुटूंबा पासून पयस रावन, केन्ना केन्ना स्वताच्या जिवितांत तडजोड केल्या.

न्यू इंग्लीश हायस्कूलविद्यार्थ्यांची फोटो प्रशिक्षण कार्यशाळा

■ भांगरभूंय । प्रतिनिधी

हरमल: केरी पेंडणे हांगच्या न्यू इंग्लिश हायस्कूलांत फोटो प्रशिक्षण कार्यशाळा आयोजीत केल्या. भुरगां मदीं जीण कुशळटाय उदरगती खातीर न्यू व्होकेशन फॉर न्यू जेनरेशन प्रकल्पा खाला ही प्रशिक्षण कार्यवळ आयोजीत केल्या.

चेन्नयचो नामनेचो फोटोग्राफर शीव सुब्रह्मण्यम हांणी शिबिरांत मार्गदर्शन केलें. सुब्रह्मण्यम तमीळ सिनेमा आनी टीव्ही फोटोग्राफर म्हणून काम करतात. सद्या आरामबोला हे वेब सिरिजा प्रकल्पा खातीर तो गोंयांत आयला.

प्रशिक्षण शिबिरा खातीर 10 विद्यार्थ्यांक वेचून काडलां. ह्या म्हयन्याच्या निमाण्या सप्तकांत शिबिराचो समारोप जातलो. अभ्यासा वांगडा जिणेक गरज आशिल्लें वेवसाय कुशळटयचें शिक्षण विद्यार्थ्यांक मेळचें ह्या हेतान न्यू इंग्लिश हायस्कूलांत न्यू व्होकेशन फॉर न्यू जेनरेशन हे येवजणे खाला भुरग्यांक स्वावलंबनाचे प्रशिक्षण दितले अशें हायस्कूलाचो मुख्याध्यापक भावार्थ मांद्रकार हांणी सांगलें.

शिक्षक गुरुप्रसाद तांडेल प्रकल्पाचे मुखेली आसात. फुडाराक वेगवेगळें वेवसायांभिमूख प्रशिक्षणाचें आयोजन करतले अशें मांद्रकार हांणी सांगलें.



फोटो प्रशिक्षण कार्यशाळेंत मार्गदर्शन करतना नामनेचो फोटोग्राफर शीव सुब्रह्मण्यम. वांगडा गुरुप्रसाद तांडेल आनी भावार्थ मांद्रकार.

भाजपा कडल्यान सरकारी यंत्रणेचो गैरवापर: संकल्प

■ भांगरभूंय । प्रतिनिधी

वास्को: भाजपान फकत आस्वासना दिव्न लोकांची फटवणूक चलयल्या. म्हारगाये विशीं राज्य सरकार कांयच उलयना. फकत सरकारी यंत्रणेचो गैरवापर करता. खून, चोरचो, मारामारीक लागून राज्यांतल्या कायदो आनी सुव्यवस्थेचो प्रश्न उप्राशिल्ले कडेन आसतना सरकार शिवसेनेच्या बंडखोर आमदारांक संरक्षण दिवपाक पयशे खर्च करता असो आरोप मुरगांवचो आमदार संकल्प आमोणकार हांणी केला.

आपल्या वाडदिसाच्या निमतान आमोणकारान सडा हांगा आपलें संपर्क कार्यालयन सुरू केला. ताचें उक्तावण ज्येश्ठ नागरिकांचे हस्तुकीं केलें. आमदार जाल्या उपरांत सडा वाठारांत आपलें कार्यालय सुरू



संपर्क कार्यालयाचें उक्तावणा वेळार आमदार संकल्प आमोणकार आनी हेर (अक्षंदा राणे)

करपाचें आस्वासन आमोणकार हांणी दिल्लें. महाराष्ट्रांतल्या शिवसेनेच्या एकनाथ शिंदे गटाचे आमदार फाटल्या बुधवारा गोंयांत आशिल्ले. ताचे सुरक्षे खातीर पुलिसांचो बंदोबस्त दवरिल्लो. एका राजकी

पक्षाच्या आमदारां खातीर पुलिसांचो वापर केल्ले खातीर आमोणकारान अजाप उक्तायलें. सुरक्षेचेर जाल्लो खर्च कोणे केला असो प्रश्न करून व्हो खर्च गरीबां खातर करपाक जाय आशिल्लो अशें तांणी सांगलें.

बाळ्ळी-केप्यांत ऑनलायन जुगार दोगांक अटक: 90 हजारांचो म्हालवज जप्त

■ भांगरभूंय । प्रतिनिधी

म्हापशें: केपें तालुक्यांतल्या बाळ्ळी हांगा कादिमोळ सुबदळें हांगा चलपी चिड्ड्यांच्या ऑनलायन जुगार चलतालो ते सुवातेर पुलिसांच्या गुन्यांव फाट्यान छापो घालून हो जुगार चलोवपी सुनील लक्ष्मण वेळीप आनी सुभाष खुशाली वेळीप हांका अटक केली.

मटको जुगारा प्रमाण हो जुगार दुकाना भायर मेजां घालून चलतालो. ह्या जुगार मुंबयच्यान चलयतात.

एक रुपयाक 300 रुपये ह्या जुगारांत दितात. लाँटरीच्या चि्टयो काडून नंबर काडटात. अटक केल्ल्यां आड गोंय जुगार प्रतिबंदक कायद्या खाला गुन्यांव नोंद केला. न्यायालयान तांका जांमिनार सोडलां. अटक केल्ल्या दुबावितां कडल्यान 9280 रुपये रोख, एक लॅपटॉप, एक स्मार्ट टीव्ही आनी हेर वस्तू मेळून 90 हजारांचो म्हालवज जप्त केलो. उपअधिक्षक राजू राऊत देसाय हांच्या मार्गदर्शना खाला निरीक्षक फिलोमिनो कांस्ता, हवालदार संजय पेडणेकार हांणी ही कारवाय केली.

भारता खातीर दावखुरे थारले उजवे

■ खबरां संस्थ

ॲजबॅस्टन: इंग्लंड भोंवडे वयलो बाकी उरिल्ले पांचवे टॅस्टीच्या पयल्या दिसा ऋषभ पंत आनी रवींद्र जडेजा ह्या दावखुर्या बॅट्समनांनी भारताक सुरवातीच्या धक्क्यांतल्यान भायर काडलो. निमाणो बातमी मेळ्ळी त्या वेळार भारतान 7 विकेटी वागडावन 324 धांवड्यो केल्ल्यो. पंत 146 धांवड्यो करून बाद जालो. रवींद्र जडेजा 69 धांवड्यांचेर खेळटालो.

मजगतीं, भारताची 5 बाद 98 अशी वायट स्थिती जाल्ली. ताचो डाव रोखडोच सोंपतलो अशें स्पश्ट दिसतालें, पूण ऋषभ पंत आनी रवींद्र जडेजा हांणी सवे विकेटी खातीर 222 धांवड्यांची भागिदारी करून भारताक संकश्टांतल्यान भायर काडलो. पंतान आपलो पांचवो शेंकडो पुर्ण केलो.

मजगतीं, टॉस हारल्या उपरांत पयलीं बॅटींग करपी भारताची सुरवात बाबत जाली. 100 धांवड्यां भियर ताचे म्हत्वाचे पांच बॅट्समन तंबूंत परतले. जेम्स अँण्डरसन आनी मॅथ्यू पॉट्स हांच्या अचूक बॉलिंगे मुखार भारताचे बॅट्समन तग धरपाक शकले नात.

ऋषभ पंत आनी रवींद्र जडेजान डाव सांबाळ्ळो



शुभमन गील आनी चेतेश्वर पुजारा ह्या दोनूय ओपनरांक जेम्स अँण्डरसनान तंबूंत धाडले. गिलान 17 आनी पुजारान 13 धांवड्यो केल्यो. ते उपरांत आयिल्लो हनुमा विहारी, विराट कोहली आनी श्रेयस अय्यर हांकां लेगीत खाशेलें प्रदर्शन करपाक जमूंक ना. अशा वेळार भारताचो डाव संकश्टांत सांपडिल्लो. पूण, उप मुखेली पंतान जडेजा वांगडा मेळून डाव सांबाळ्ळो. पंतान 89 बॉलांनी आपलो शेंकडो पुर्ण केलो. फाटल्या कांय टॅस्टींनी पंत पांचवे सुवातेर बॅटींग करपा खातीर सर्वोत्कृश्ट पर्याय थारला. पांचवे सुवातेर येवन ताणें सातत्यान बरें प्रदर्शन केलां. कालूय ताणें डाव सांबाळपाक म्हत्वाचें योगदान दिलां.

कोहली परतून अपेरी

आदलो मुखेली विराट कोहलीचें बाबत प्रदर्शन कालूच चालूच उरलें. तो 19 बॉलांनी 11 धांवड्यो करून बाद जालो. मॅथ्यू पॉटसाच्या बॉलाचेर तो बोल्ल जालो. ऑफ स्टम्पा भायर वचपी बॉल कोहली सोडपाक सोदतालो. पूण, बॉल बॅटाचे थारेंक लागून विकेटीक लागलो.

पी व्ही सिंधू हारली




■ खबरां संस्था

क्वालालंपूर: भारताची पयल्या क्रमांकाची बॅडमिंटन खेळगडी पी व्ही सिंधू मलेशिया ओपन सुपर 750 बॅडमिंटन सर्तीचें उपांत्यपूर्व फेरयेंत हारली. तिका तायवानाचे ताई यिंग हिणें 13-21, 21-15 आनी 21-13 अशा तीन गेमींनी हारयली. ताईन टोकियो ऑलिम्पिकांत रुप्या पदक जिखिल्लें.

फाटल्या कांय काळा पसून ताईन सिंधूचेर कायम आपलो शेक दवरला. ह्या दोगां मदीं आतां मेरेन 21 मंची जाल्यात. हातूंतल्यो 16 मंची ताई यिंग हिणें जिखल्यात, जाल्यार सिंधूक फक्त पांच मंची जिखपाक येस आयलां.

कालचे मॅचींतले पयले गेमींत सिंधून ताई यिंगाचेर 13-21 असो शेक दवरिल्लो. हे गेमींत सिंधू 2-5 अशी फाटीं आशिल्ली. पूण, ते उपरांत तिणें 11-7 अशी आघाडी घेतली.

पूण, दुसरे गेमींत ताईन 21-15 आनी तिसरे गेमींत 21-13 अशें जैत जोडून फुडले फेरयेंत सुवात मेळयली.



नीरज चोपडाक रुप्या पदक

डायमंड लीग सर्त

■ खबरां संस्था

नवी दिल्ली: भारताचो स्टार भालो फेंक खेळगडो नीरज चोपडान स्टॉकहोमांतले डायमंड लीग सर्तींत इतिहास घडयलो. निरजान 89.94 मिटरचे सुरवातीच्या श्रो सयत आपलोच राष्ट्रीय विक्रम मोडलो. 24 वर्सां पिरायेच्या नीरजाक 90 मिटराचो टप्पो फक्त 6 सेमीन चुकलो आनी ताका रुप्या पदकाचेर समाधान मानचें पडलें. हाचे पयलीं नीरजान 14 जून

2022 दिसा पावो नुर्मी गेम्सांत 89.30 मिटर भालो फेंक करून वस्तादपण जोडिल्लें. प्रतिश्रुीत डायमिंड लिगेंत ताणें पयलेच खेपे पयल्या तिनांनी सुवात मेळयली. पयली सुवात संवसारीक वस्ताद अँण्डरसन पिटर्सनान मेळयली.

नीरज आतां 15 ते 24 जुलय मेरेन अमेरिकेच्या युजीनांत जावपी संवसारीक चॅम्पियनशिपींत 22 वांगड्यांच्या भारताच्या पंगडाचें फुडारपण करतलो. भारताच्या पंगडांत 17 दादले आनी 5 बायलो खेळगड्यो आसात.

गोंयांत कन्हैयालाल हत्ये सारक्यो घडणुको जावच्यो न्हय म्हणून सरकारान सादूर रावचें

हिंदू रक्षा म्हाआघाडीचे निमंत्रक सुभाष वेलिंगकार हांचो उलो



हिंदू रक्षा म्हासमितीचे पत्रकार परिशदेंत उलयतान प्रा. सुभाष वेलिंगकार, रमेश शिंदे, चंद्रकांत पंडित आनी हेर.

■ भांगरभूंय । प्रतिनिधी

पणजी: राजस्थानांतल्या उदयपूर हांगा कन्हैयालाल ह्या हिंदूच्या ताचो टेलरिंगाच्या दुकानांत घुस्तून दोन कट्टरतावादी आतंकवाद्यांनी हत्या केली. देशाचें सार्वभोमत्व, संविधान आनी लोकशायेचेर केल्लें हें आक्रमण आसा. असल्यो घडणुको गोंयांत जावच्यो न्हय हे खातीर राज्य सरकारान सादूर रावचें अशें हिंदू रक्षा म्हाआघाडीचो निमंत्रक प्रा. सुभाष वेलिंगकार हांणी एके पत्रकार परिशदेंत केली.

कन्हैयालाल हाची हत्या करून आतंकवाद्यांनी ताचो व्हिडिओ तयार करून हासंत हत्येची कबुली दिली. पंतप्रधान नरेंद्र मोदी तशेंच नुपूर शर्मा हिका धमकी दिली. महाराष्ट्रांत अमरावती हांगा एका मेडिकल दुकानाचो धनी उमेश कोल्हे हाचीच आतंकवाद्यांनी हत्या केल्ली. हिंदू

रक्षा म्हाआघाडीन ताचो निषेध केला. सिरिय, अफगाणिस्तानांत इस्लामीक स्टेट कडल्यान जातात तसल्यो भिरांकूळ जिहादी घडणुको आतां भारतांत जावपाक लागल्यात. गोंयांत कट्टरपंथी संघटनांचो प्रभाव वाडपाक लागला. दर वर्सा 6 डिसेंबराक बाबरी मिशिदीचे पोस्टर लावून भावना भडकावपाचो यत्न करतात. विदेशी पर्यटकांक लागून गोंयांक आतंकवादी लक्ष्य करपाक शकतात. गोंयांत रोजगारा खातीर येवपी लोकां मदीं बांगलादेशी आनी रोहिग्यांचो आसपाव आसपाक शकता. तातूंतल्यान गोंयांत कट्टरपंथीयांचो प्रवेश जावपाक शकता अशें सुभाष वेलिंगकार हांणी म्हणलां.

उदयपूर आनी अमरावती हांगच्या आतंकवाद्यांक अटक केली म्हणून व्हो विशय सोपचो ना. नुपूर शर्मा हिका धमकी दिवपी वक्तव्यां देशांत जातात. मुसलमान तरणाट्यांचे ब्रेनवॉश करपी मौलवी आनी कट्टरावादी मुसलमान

संघटना ताका जापसालदार आसात. आतंकवादाची सुरवात मदरशांचे मानसिकतेंतल्यान जाता अशें केरळाचे राज्यपाल मोहम्मद आरिफ हांणी सांगलां. केंद्र सरकाराक हिंदूचे हत्ये फाटल्यान कसलें षडयंत्र आहे सोदून काडून ताकां खंयच्यान पशये मेळटात हे सोदून काडपाक गोंय सरकारान सांगचें अशें वेलिंगकार हांणी मागलां.

गोंयांतल्या घुसखोरांची तशेंच कट्टरपंथी दुबावितोंची म्हायती काडपा खातीर देका पुलीस स्टेशनांत एका विभागीच स्थापणूक करची अशी मागणी हिंदू रक्ष म्हाआघाडेन केल्या. हिंदू जनजागृती समितीचे राष्ट्रीय म्हणयारे रमेश शिंदे, म्हाआघाडीचो जोड निर्मात्रक संदीप पाळणी, गोमंतक मंदिर म्हासंघाचो अध्यक्ष चंद्रकांत (भाई) पंडित, राष्ट्रीय बजरंग दलाचे गोंयचे अध्यक्ष नितीन फळदेसाय, सुरेश डिकोलकार, गणेश गावडे आनी शुभा सावंत पत्रकार परिशदेक हाजीर आशिल्ली.

म्हापशें पालिका कर्मचारी वैजकी भत्यांत केली वाड

■ भांगरभूंय । प्रतिनिधी

म्हापशें: म्हापशें पालिका कर्मचाऱ्यांचो वैजकी भत्यांत वाड करपाचो निर्णय पालिका मंडळान बुधवारा जाल्ले जोड बसकेंत घेतलो. पालिका कर्मचारी संघटनेन ही वाड करपाची मागणी केल्ली.

फाटल्या 23 जूनाक जाल्ले पालिका मंडळाचे बसकेंत नगराध्यक्षान हो विशय चर्चे खातीर दवरिल्लो. मात संघटने वांगडा बसका घेवन उपरांत भत्तो वाडीचो प्रस्ताव मंजुरी खातीर पालिका मंडळाचे बसकेंत दवोचरो अशी सूचोवणी आयिल्ली.

नगराध्यक्ष शुभांगी वायंगणकार

हाचे येजमानके खाला पालिका मंडळ आनी संघटनेच्या पदाधिकाऱ्यांची बुधवारा जोड बसका जाली. बसकेक मुख्याधिकारी सीताराम सावळ, अखील गोंय पालिका कर्मचारी संघटनेचो उपाध्यक्ष गोविंद मोंद्रकार, म्हापशें पालिका कर्मचारी संघटनेचो अध्यक्ष शिवाजी कांबळे आनी नगरसेवक हाजीर आशिल्ले.

संघटनेच्या 19 कलमी मागणी पत्राचेर बससंत चर्चा जाली. वैजकी भत्तो तशेंच ध्वजारोहण भत्तो वाडोवपाचो निर्णय घेतलो. पालिकेची अर्थीस स्थिती पळोवन हेर मागण्यांचेर सकारात्मक विचार करपाचें आस्वासन पालिका मंडळान कर्मचाऱ्यांक दिलां.

चिखली हॉस्पिटलांतलें ऑपरेशन थिएटर जातलें 7 जुलयाच्यान सुरू

■ भांगरभूंय । प्रतिनिधी

मुरगांव: चिखली उपजिल्हो हॉस्पिटलांतलें ऑपरेशन थिएटर बिरेस्तार 7 जुलयच्यान सुरू करतले. सप्तकांत मंगळार आनी बिरेस्तार अशे दोन दीस हांकां ऑपरेशनांत करतले अशी म्हायती नीज गोंयकार फौज हे बिगर सरकारी संस्थेचो संस्थापक सुरेश नायक हांणी दिली.

चिखली हॉस्पिटल सुरू जावून 6 वरस चड वर्सां जाल्यांत मात थंय

दोतोर तशेंच हेर साधन-सुविधा अजून उपलब्द करून दिल्यो नात. मुखेल म्हणजे ऑपरेशन थिएटर नाशिल्ल्यान ऑपरेशनां करपाक मेळनाशिल्ली.

साद्या ऑपरेशना खातीर लेगीत जीएमसीत वच्चें पडटालें. नीज गोंयकार संस्थेन फुडाकार घेवन वैजकी अधिकारी आनी भलायकी खात्याच्या अधिकाऱ्यां कडेन फाटपुरवण करून हॉस्पिटलांत ऑपरेशन थिएटर स्थापन करपाचें काम करून घेतलें.

नीज गोंयकारच्या वांगड्यांनी बिरेस्तार चिखली हॉस्पिटलात भेट दिवन ऑपरेशन थिएटराची पळोवणी करून थंय ज्या सुविधांचो उणाव आसा ते विशीं म्हायती घेतली. फाटल्या देड वर्सा सावन ऑपरेशन थिएटर जावचें म्हणून आमी यत्न करतले अशें सुरेश नायक हांणी तांचे कडेन संपर्क सादलो तेन्ना सांगलें. ज्या गजालींचो सध्या उणाव आसा त्यो उपलब्द करतले अशें हॉस्पिटलाचो वैजकी अधिकारी डॉ उमस्कार हांणी सांगलें.



उपजिल्होधिकाऱ्याक मेळपाक गेल्ले गाडेकार.

एक वर्स जालें तरी जीएमसी गाडेकारांचें पुनर्वसन जायना

■ भांगरभूंय । प्रतिनिधी

पोरणे गोंय: बांबोळे हांगा गोंय वैजकी म्हाविद्यालय हॉस्पिटल वाठारांतले गाडे काडून एक वर्स जालें तरी अजून तांची पुनर्वसनूक करपाचें काम अजून जायना. ताका लागून गाडेवाले तिडकल्यान. उत्तर गोंय उपजिल्होधिकाऱ्याची भेट घेवन ताणी पुनर्वसनूक प्रक्रियेंत नेट हाडपाची मागणी केल्या.

आमचे गाडे मोडपाचे घडणुकेक एक वर्स जाल्यान आमी उपजिल्होधिकाऱ्या कडेन पुनर्वसणूय येवजणेचें कितें जालां हाची चवकशी करपाक गेल्ले अशें डॉमनीक पेरा ह्या

गाडेकाराक सांगलें.

पुनर्वसनूके संबंदीची फायल 20 जूनक उपजिल्होधिकारी कार्यालयांत पावल्या आनी फाटल्या धा दिसांत बरेंच काम जाला. पंचायत वेंचणुकेची आचार संहिता लागू जावचे पयलीं गाडे आमच्या सुवादीन करपाचें उतर उपजिल्होधिकाऱ्यान दिलां अशें पेरा हांणी सांगलें. गाड्यांचे वितरण फकत गोंयकारांक करचें, भायल्यांक ते दिवचें न्हय अशी आमची मागणी आसा अशें एक गाडेकारान सांगलें. पुनर्वसनूक करपाच्या गाडेकारांचे वळेरेंत नांवा घालपाचो यत्न करून कांय लोकांनी गाडे मेळोवपाचे यत्न चलयल्यात अशी म्हायती ताणें दिली.



सुनील जल्मी आनी ताचे घरकान्नीचो भोवमान करतना रामानंद तारी, कुशीक प्रसाद गांवकार.

तामसुली साईबाबा देवळांत साईच्या सेवकांचो भोवमान

■ भांगरभूंय । प्रतिनिधी

माशेल: तामसुली- खांडोळे हांगच्या साईबाबा देवळांत सप्तकी बिरेस्तार उत्सवात साईबाबा देवळाचो संस्थापक कार्यकारी अध्यक्ष प्रसाद गांवकार तशेंच सुनील जल्मी आनी ताचे घरकान्नीचो रामानंद तारी हांचे हस्तुकीं भोवमान केलो.

सेवा हो जिणेचो कुशीक काडून दवरपाक जायना अशें घटक जावपाक जाय. सेवेचो देखावो करनास्तना ती कशी करची हाची देख म्हणल्यार साई

सेवक अशें मुखेल सोयरे अखील गोंय साई सेवा मंडळाचो उपाध्यक्ष रानानंद तारी हांणी सांगलें.

साई सेवक सुनील जल्मी हांचो शाल, श्रीफळ आनी यादस्तीक भेटोवन भोवमान केलो. प्रसाद गांवकारान भोवमान केल्ल्यांची वळख करून दिली. सूत्रसंचालन संदीप गांवकारान केलें, सतीश हळदणकारान उपकार मानले. रामा आनी सीता तामसूलकार कुटुंबा वतीन सप्तकी बिरेस्तार उत्सव मनयलो.

उदकाचो उणाव जावचो न्हय म्हणून उदका संवर्धनाची गरज: शिरोडकार

■ भांगरभूंय । प्रतिनिधी

फोंडें: पावसाळ्यांत उदकाचें संवर्धन करपा वांगडाच विद्यार्थ्यांनी झाडां लावपाचो छंद बाळगुवपाची गरज आसा. उदकाचें संवर्धन ही एक चळवळ जावची हे खातीर दरेकल्यान सहकार्य करपाक जाय. तशेंच जाल्यार फुडाकार उदकाचो उणाव जावचो ना अशें उदकास्रोत मंत्री सुभाष शिरोडकार हांणी फोंड्या जल शक्ती अभियानाचे कार्यवाळींत उलयतना सांगलें.

राजीव गांधी कला मंदिराच्या सभाघरांत आयोजीत केल्ले हे कार्यवाळींत कृशी मंत्री रवी नायक, जिल्हो पंचायत वांगडी नारायण कामत, शिरोडें भाजपा मंडळ अध्यक्ष



फोंड्यां जल शक्ती अभियान कार्यावळींत दिवली पेटयतना कृशी मंत्री रवी नायक, उदकास्रोत मंत्री सुभाष शिरोडकार आनी हेर.

सूरज नायक, उदकास्रोत खात्याचो मुखेल अभियंतो प्रमोद बदामी हाजीर आशिल्ले. उदकाचें संवर्धन करपा

खातीर उदकास्रोत खात्याच्या तेरेकवार येवजण्यांचो लाब लोकांनी घेवचो अशें आवाहन शिरोडकारान केलें. तळ्यांची

घाडीवाडो सुर्ल शाळेच्या विद्यार्थी मंडळाची निवड

■ भांगरभूंय । प्रतिनिधी

केरी-सत्तरी: घाडीवाडो- सुर्ल हांगच्या प्राथमीक शाळेच्या विद्यार्थी मंडळाची अंदूच्या शिक्षणीक वर्सा खातीर निवड केल्या.

विद्यार्थी मंडळ फुडले भशेन- विद्यार्थी मुखेल- रूशा सोलंकेका,

खेळां मंत्री- चंद्रकांत घाडी, भलायकी मंत्री आदिती अंकुश पाळ्येकार, नितळसाण मंत्री विद्या द्वाप्रथ घाडी, पर्यावरण मंत्री- तन्वी दीपक नायक, वांगडी सचीव- अंबिरा हरिरचंद्र घाडी. विद्याऱ्याचो मुख्याध्यापक ईश्वर परब आनी शिक्षकाचें हायेंरेंत ह्या विद्यार्थी मंडळाची निवड केली.



लोकभारत लोकचो आवाज

भांगरभूंय

To get the **Free PDF** copy of
भांगरभूंय on whatsapp daily



Click here and join our
official Whatapp Group.

 log on to Bhaangarbhuin.com  [@Bhaangarbhuin](https://twitter.com/Bhaangarbhuin)

 Facebook.com/Bhaangarbhuin